

है। उन्होंने मंगलवार को घोषणा की थी कि अश्लील सामग्री प्रकाशित करने वाले 18 ओटीटी प्लेटफार्मों का ब्लॉक किया जा रहा है।

हैंक निर्णय सरकार के विभिन्न मंत्रालयों, विभागों , मीडिया , मनोरंजन, महिला अधिकारों और बाल अधिकारों के क्षेत्र में विशेषज्ञों के परामर्श से सूचना प्रौद्योगिकी अधिकारियम, 2000 के प्रावधानों के तहत लिया गया है।

पालन जैसी संपत्तियों की जांच कर रही है। जिसे स्थानीय रूप से भेरी कहा जाता है। आरोपी है कि मुख्य आरोपी और उसके सहयोगियों ने गरीब आदिवासी लोगों की जमीनों पर जबरदस्ती कब्जा कर लिया था और वहां मछली पकड़ने का आकर्षक व्यवसाय शुरू किया था।



नोएडा पुलिस की बदमाश से मुठभेड़

पैर में गोली लगने से हुआ घायल, पुलिस ने दौड़ाकर पकड़ा, चेन स्वेविंग की करता था वारदात

गौतम बुद्ध नगर। सेंट्रल नोएडा के बिसरख थाना क्षेत्र में चेन लूटने वाले बदमाश की पुलिस से मुठभेड़ हो गई। इस पुलिस मुठभेड़ में बदमाश गोली लगने से घायल हो गया। घायल बदमाश को उपचार के लिए अस्पताल भेजा गया है।

पुलिस ने बदमाश के कब्जे से लूटी हुई चेन, तमंचा, कारतूस और मोटरसाइकिल बरामद की है।

दरसअल बुधवार रात को बिसरख थाना पुलिस के द्वारा एस सिटी गोल चक्कर के पास चेकिंग की जा रही थी। इस दौरान एक मोटरसाइकिल पर संदिग्ध आता हुआ दिखाई दिया। पुलिस द्वारा उसे रुकने का इशारा किया



गया, जिस पर बदमाश द्वारा मोटरसाइकिल को वापस मोड़कर भागने का प्रयास किया। पुलिस टीम द्वारा पीछा करने पर बदमाश द्वारा मोटरसाइकिल से उतरकर पुलिस टीम पर जान से मारने की नीयत से फायरिंग की गई। पुलिस द्वारा आत्मरक्षार्थ के



लिए की गई जवाबी कार्रवाई में बदमाश पैर में गोली लगने से घायल हो गया।

बदमाश की पहचान शहजान उर्फ काला निवासी शादीपुर डल्ला, थाना कोतवाली, जिला बिजनौर के रूप में हुई। घायल अवस्था में बदमाश को

उपचार के लिए अस्पताल भेज दिया गया। बदमाश के कब्जे से 1 अवैध तमंचा 315 बोर, 01 खोखा कारतूस व 01 जिन्दा कारतूस, 1 चेन पीली धातु व एक मोटरसाइकिल बरामद हुई है।

बदमाश द्वारा बताया गया कि यह चेन उसके द्वारा बुधवार दोपहर एक महिला से पाम वेली सोसाइटी के बाहर से छीनी गयी थी और मोटरसाइकिल उसके द्वारा आरबी फार्म हाउस के बाहर से चोरी की गयी थी। सेंट्रल नोएडा के एडिशनल डीसीपी हिरदेश कुमार ने बताया कि मुठभेड़ में घायल बदमाश पर आधा दर्जन से ज्यादा मुकदमे दर्ज हैं। यह एक बड़े ही शांतिर किस्म का बदमाश है।

22वीं मंजिल से कूदकर 7वीं के छात्र ने किया सुसाइड

गौतम बुद्ध नगर। ग्रेटर नोएडा में 22वीं मंजिल से कूदकर 7वीं क्लास के छात्र ने सुसाइड कर लिया। बताया जाता है कि छात्र ने 7वीं क्लास की परीक्षा दी थी। उसे नंबर कम आने का डर सता रहा था। आज ही उसका रिजल्ट आने वाला था। जिसके चलते वो तनाव में था। बीती शाम को वो अपने अपार्टमेंट से निकलकर 22वीं मंजिल की छत पर गया। जहां से उसने छलांग लगा दी। जानकारी मिलते ही पररिजन उसे उठाकर अस्पताल ले गए। जहां डॉक्टरों ने उसे मृत करार दे दिया। घटना ग्रेनो वेस्ट के ईको विलेज-3 सोसाइटी की है।



बिसरख कोतवाली प्रभारी अरविंद कुमार ने बताया कि ईको विलेज 3 सोसाइटी में यूजिक के टीचर जितेंद्र कुमार अपने परिवार के साथ रहते हैं। जितेंद्र के 2 बच्चे हैं, जिसमें 14 साल का अंश नारायण उनका बड़ा बेटा था।

दहेज हत्या के आरोप में पति गिरफ्तार

ग्रेटर नोएडा। सेक्टर ईकोटेक-1 पुलिस ने दहेज के लिए पत्नी की हत्या करने के आरोपी पति को गिरफ्तार कर लिया। विवाहिता ने दो दिन पहले फंदा लगाकर जान दे दी थी। इस मामले में मृतका के परिजनों ने पति और सास के खिलाफ केस दर्ज करवाया था।कोतवाली प्रभारी अनुज कुमार ने बताया कि ऊंची दनकौर के रहने वाले नदीम की शादी करीब एक साल पहले शाहीन के साथ हुई थी। दोनों का परिवार सेक्टर ईकोटेक-1 एक्सपेंशन स्थित ब्रुगिंगयों में रहता है। मंगलवार की शाम शाहीन ने फंदा लगाकर आत्महत्या कर ली थी। इस मामले में शाहीन के परिवार ने पति नदीम और सास पर दहेज के लिए हत्या करने का आरोप लगाया। पुलिस ने आरोपी पति नदीम को गिरफ्तार कर लिया है। बताया जा रहा है कि नदीम ने अपनी पत्नी को डांट दिया था। आरोपी पति ने विवाहिता का इंस्टाग्राम पर कोई वीडियो देखा था। इसी बात को लेकर दायरा गया। जहां दोनों ने दम तोड़ दिया। जानकारी के मुताबिक 50 वर्षीय सुधीर जैन और उनका 25

कंपनी के नाम से नकली पाइप बेचने वाले दुकानदार पर केस

ग्रेटर नोएडा। ग्रेनो वेस्ट के चिपियाना गांव स्थित दुकान पर नामी कंपनी के नाम से प्लास्टिक के नकली पाइप बेचे जा रहे थे। पुलिस और कंपनी की टीम ने दुकान पर छापेमारी कर करीब दो लाख रुपये कीमत के नकली पाइप बरामद किए हैं।

इस मामले में कंपनी के प्रतिनिधि ने आरोपी दुकानदार के खिलाफ बिसरख कोतवाली में कॉपीराइट ऐक्ट में मुकदमा दर्ज करवाया है। पुलिस मामले को जांच कर रही है। कंपनी के अधिकृत क्षेत्रीय अधिकारी अंकुर शर्मा के अनुसार सूचना मिली थी कि चिपियाना गांव स्थित दुकान पर आशीर्वाद कंपनी के नाम के

नकली पाइप बेचे जा रहे हैं। इस सूचना पर कंपनी की टीम ने पुलिस के सहयोग से दुकान पर छापेमारी की। कंपनी की टीम की जांच में पता चला कि आरोपी दुकानदार श्रीकांत मिश्रा अपनी दुकान पर कंपनी के नकली पाइप बेच रहा था। छापेमारी के दौरान दुकान से कुल 625 पाइप बरामद हुए, जिनकी कीमत करीब दो लाख रुपये है। बिसरख कोतवाली प्रभारी अरविंद कुमार ने बताया कि कंपनी प्रतिनिधि की तहरीर पर आरोपी दुकानदार श्रीकांत मिश्रा के खिलाफ कॉपीराइट ऐक्ट में मुकदमा दर्ज किया गया है। पुलिस मामले की छानबीन कर रही है। जांच कर कार्रवाई की जाएगी।

ग्राउंड फ्लोर की रेलिंग से टकराया

छात्र ग्राउंड फ्लोर पर लगी रेलिंग से टकराकर मुंह के बल नीचे गिरा और गंभीर रूप से घायल हो गया। सोसाइटी के गार्ड ने पररिजनों को सूचना दी। आनन-फुरन में परिवार के लोग उसे उठाकर अस्पताल ले गए। जहां डॉक्टर ने उसे मृत घोषित कर दिया। थाना प्रभारी का कहना है कि अभी सुसाइड के कारण स्पष्ट नहीं हैं। परिवार वाले भी अभी कुछ नहीं बता पा रहे हैं। पुलिस को गहनता से जांच कर रही है।

उनकी एक छोटी बेटी भी है। अंश नारायण 7वीं कक्षा का छात्र था। उसने अपने स्कूल में हालही में फाइनल परीक्षा दी थी। बताया जा रहा है कि रिजल्ट में उसे कम नंबर आने का डर

गाजियाबाद में पिता और पुत्र ने सल्फास खाकर किया सुसाइड

उधार लिए गए पैसे के तगादे से परेशान थे, बेटे की 3 महीने पहले हुई थी शादी

गाजियाबाद। गाजियाबाद में कर्ज से परेशान होकर बुधवार की रात पिता और पुत्र ने सल्फास खा लिया। हालत बिगड़ने पर पररिजनों ने पुलिस को सूचना दी। मौके पर पहुंची पुलिस ने दोनों दो दिल्ली के गुरु तेगबहादुर अस्पताल में भर्ती कराया। जहां इलाज के दौरान दोनों की मौत हो गई। पुलिस ने पररिजनों की तहरीर पर मुकदमा दर्ज कर लिया है।घटना थाना लोनी बॉर्डर क्षेत्र उत्तरांचल कॉलोनी की है। एसीपी अंकुर बिहार भास्कर वर्मा ने बताया कि पुलिस को सूचना मिली कि थाना लोनी बॉर्डर क्षेत्र के उत्तरांचल कॉलोनी में पिता-पुत्र ने सल्फास खा लिया है। जिसके बाद पिता सुधीर जैन और उनके बेटे आशु जैन को दिल्ली के गुरु तेग बहादुर अस्पताल में भर्ती कराया गया। जहां दोनों ने दम तोड़ दिया। जानकारी के मुताबिक 50 वर्षीय सुधीर जैन और उनका 25



वर्षीय बेटा आशु जैन कपड़े का काम करते थे। उन्होंने काम के लिए पैसे उधार लिए थे। जिसको लेकर जिन्होंने पैसे दिए थे, वह तगादा करते थे। इसी को लेकर दोनों परेशान थे और उन्होंने यह कदम उठाया है।

पुलिस ने दर्ज किया मुकदमा

एसीपी ने बताया की आशु जैन के भतीजे की तहरीर पर सुधीर जैन के मामा के लड़के के ऊपर मुकदमा दर्ज कर लिया गया है। आगे की जांच की जा रही है। परिवार में सुधीर जैन और आशु जैन के साथ आशु की पत्नी रहती थी। जिसकी शादी को अभी 3 महीने पहले हुई थी।

शार्ट न्यूज

भाकियू नेता पर जानलेवा हमला

गाजियाबाद। गाजियाबाद में भारतीय किसान यूनियन (महात्मा टिकैत संगठन) के जिलाध्यक्ष विनीत त्यागी पर जानलेवा हमला हुआ है। हमलावरों ने उन्हें लात-घूंसे और लोहे के पंच से खूब पीटा। भाकियू नेता के कई जगह चोटें आई हैं। एक हमलावर दिल्ली पुलिस के एसएचओ का बेटा बताया जा रहा है। पुलिस ने इस मामले में दो युवकों के खिलाफ एफआरआर दर्ज कर ली है। अभी हमले के पीछे की वजह पता नहीं चल पाई है। गाजियाबाद में निवाड़ी थाना क्षेत्र के गांव सोन्द्रा निवासी विनीत त्यागी ने बताया, 11 मार्च की रात करीब साढ़े 11 बजे मैं एक बर्थडे पार्टी से लौट रहा था। इंदिरापुरम थाना क्षेत्र में न्यायखंड स्थित ओरेंज ट्री होटल के पास दो युवकों ने मेरे ऊपर हमला कर दिया। उन्होंने लोहे के पंच से मेरी आंख के ऊपर, कनपटी और सिर में कई जगह वार किए। मेरे साथ ड्राइविंग सीट पर रिकू त्यागी बैठा था। उसने बचाने की कोशिश की तो हमलावरों ने उसको भी पीटा। हमलावरों में एक व्यक्ति ने ये भी कहा कि उसका पिता दिल्ली पुलिस में एसएचओ है, इसलिए उसका कुछ नहीं बिगाड़ पाओगे। कानूनी कार्रवाई करने पर भाकियू नेता को गोली मारने की धमकी देते हुए दोनों हमलावर वहां से फरार हो गए।

एटीएम मशीन तोड़ते दो बदमाशों को पुलिस ने पकड़ा

नई दिल्ली। नजफगढ़ इलाके में दो बदमाशों को पुलिस ने एटीएम में चोरी करते हुए रंगे हाथ पकड़ लिया। आरोपी 10 मार्च की रात वारदात को अंजाम देने के लिए पहुंचे थे। एटीएम तोड़ने की आवाज सुनकर पड़ोस में रहने वाले लोगों ने पुलिस को सूचना दे दी और नजफगढ़ थाना पुलिस मौके पर पहुंची गई। पुलिस ने एटीएम में मौजूद सुरक्षा कर्मी के बयान पर केस दर्ज कर दोनों आरोपियों को गिरफ्तार कर लिया।पुलिस अधिकारी ने बताया कि पीड़ित सुरक्षकर्मी 48 वर्षीय बृजेश सिंह अपने परिवार के साथ अर्जुन पार्क, नजफगढ़ में रहता है। वह मूल्तूर: बिहार के जहानाबाद का रहने वाला है। वह अर्जुन पार्क में एसबीआई बैंक का एटीएम मौजूद है। वह एटीएम पर सुरक्षकर्मी की नौकरी करता है। सेरुसिफ को दिए बयान में उसने बताया कि 10 मार्च की रात को वह एटीएम में मौजूद था। इसी दौरान दो बदमाश एटीएम में घुस गए और उसे धमकाने लगे। आरोपियों ने उसे जान से मारने की धमकी दी और एटीएम से पैसे निकालने लगे। जब पैसे नहीं निकले तो आरोपी बाहर से पत्थर लेकर आए और मशीन को तोड़ने लगे। आरोपियों ने सुरक्षकर्मी को एटीएम में मौजूद कमरे में बंद कर दिया। मशीन तोड़ने के शोर सुनकर किसी अज्ञात शख्स ने पुलिस को सूचना दी। नजफगढ़ थाना पुलिस मौके पर पहुंची।

5.65 करोड़ अधिक रुपए में प्लॉटों की बोली लगी

ग्रेटर नोएडा। यमुना एक्सप्रेसवे औद्योगिक विकास प्राधिकरण (यीडा) की पिछले माह तीन सेक्टरों में आई संस्थगत प्लॉट स्कीम में गुरुवार को ई नीलामी के माध्यम से आवंटन हो गया है। इन प्लॉट पर जो रेट प्राधिकरण ने निर्धारित किया था, इनका आवंटन उससे करीब 5.56 करोड़ रुपए अधिक में किया गया है। इन प्लॉटों पर मेडिकल व शिक्षा से जुड़े संस्थान स्थापित होने के बाद करीब 86 करोड़ का निवेश आएगा। साथ ही 600 लोगों को रोजगार मिलेगा। यमुना प्राधिकरण के मुख्य कार्यपालक अधिकारी डॉ. अरुणवीर सिंह ने बताया कि ई-नीलामी की प्रक्रिया के तहत यीडा सिटी में जो प्लॉट स्कीम निकाली जा रही है, वह निर्धारित कीमत से ज्यादा पर ही बिक रही है। यीडा क्षेत्र में विकसित हो रहे जेवर एयरपोर्ट और फिल्म सिटी के अलावा जापानी व कोरियन सिटी के प्रस्ताव के बाद यीडा क्षेत्र में निवेश के अनेक अवसर है। इस स्कीम के माध्यम से यीडा ने आठ अलग अलग क्षेत्रफल के प्लॉट निकाले थे, जिसमें 6 प्लॉट नर्सिंग होम के लिए आरक्षित थे। इनमें से नर्सिंग होम के 5 प्लॉट सेक्टर-18 में थे और एक प्लॉट सेक्टर-20 में था। इसके अलावा कार्पोरेट ऑफिस बनाने के लिए सेक्टर 22 ई में एक प्लॉट था और सेक्टर-22 ई में ही सीनियर सेकेंडरी स्कूल बनाने के लिए एक प्लॉट था। इन सभी प्लॉटों की 31.47 करोड़ निर्धारित की गई थी।

युवती के अश्लील फोटो वायरल करने वाला दबोचा

ग्रेटर नोएडा। सिरफिरे ने शादी से इनकार करने पर युवती के अश्लील फोटो सोशल मीडिया पर वायरल कर दिए। युवती का मोबाइल नंबर भी डेटिंग साइट पेप पर डाला गया। पीड़िता ने परेशान होकर पुलिस से शिकायत की। पुलिस ने आरोपी को गिरफ्तार कर लिया है। आरोपी ने खुद को आइटोबीपी में सिपाही बताया है। सूरजपुर पुलिस के मुताबिक करबे में संचालित जन सुविधा केंद्र पर काम करने वाली युवती ने पुलिस से शिकायत की कि उसकी दोस्ती मैट्रोमोनियल साइट को नागवार गुजरी और उसने युवती का फोटो अश्लील बनाकर सोशल मीडिया पर वायरल कर दिया। सूरजपुर कोतवाली प्रभारी पुष्पराज सिंह ने बताया कि आरोपी दिलीप को गिरफ्तार कर लिया गया है। युवती ने पुलिस को बताया कि आरोपी ने खुद को आइटोबीपी में सिपाही बताया था। पुलिस ने उसकी नौकरी के सत्यापन के लिए आइटोबीपी को पत्र भेजा है।

115 किसानों को मिले भूखंड

ग्रेटर नोएडा। यमुना एक्सप्रेसवे औद्योगिक विकास प्राधिकरण (यीडा) ने जमीन अधिग्रहण से प्रभावित किसानों को सात फीसदी आबादी भूखंड के आवंटन की प्रक्रिया तेज कर दी है। बोर्ड बैठक में पारित हुए फैसले के बाद मंगलवार को सलारपुर और मूंखेड़ा गांव के 115 किसानों को झू के माध्यम से यीडा सिटी के सेक्टर-25 में भूखंड आवंटित किए गए। यमुना प्राधिकरण की तीन माह में 16 गांवों के 4500 किसानों को आबादी भूखंड आवंटित करने की योजना है। प्राधिकरण के मुख्य कार्यपालक अधिकारी डॉ. अरुणवीर सिंह ने बताया कि जमीन अधिग्रहण से प्रभावित किसानों को प्राधिकरण क्षेत्र में सात फीसदी आबादी भूखंड दिए जाने का प्रावधान है। अधिसूचित क्षेत्र के गांवों के किसान पिछले कई सालों से आबादी भूखंड दिए जाने की मांग कर रहे हैं। कई बार धरना प्रदर्शन कर चुके हैं। इस संबंधित प्रस्ताव को प्राधिकरण बोर्ड बैठक में भी लेकर गया था, जिसपर हरी झंडी मिलने के बाद प्राधिकरण ने आबादी भूखंडों का आवंटन शुरू कर दिया है। 16 गांवों के किसानों को आबादी भूखंड आवंटित करने के लिए परियोजना, नियोजन विभाग को निर्देश दिए गए थे। इस क्रम में सलारपुर गांव के 94 और मूंखेड़ा के 21 भूखंड सहित कुल 115 भूखंड झा के माध्यम से आवंटित किए गए। अलग-अलग क्षेत्रफल के भूखंडों की सेक्टर- 25 के पॉकेट- ए, बी, आई, जे-1 व जे- 3 ब्लॉक आवंटित किया गया है। प्राधिकरण उक्त सेक्टर में नाली, सड़क व सीनर सहित सभी विकास कार्य करा रहा हैं।


रवि काना गिरोह के दो बदमाश गिरफ्तार

ग्रेटर नोएडा। सेक्टर बीटा-2 पुलिस ने स्कूप माफिया रवि काना गैंग के दो बदमाशों को गिरफ्तार कर लिया। दोनों गुंस्टर ऐक्ट के मुकदमे में वांछित चल रहे थे। इनमें से एक पर हाल ही में एक और मुकदमा दर्ज हुआ था। पुलिस अव इस मामले में गैंग के सराना रवि काना और उसकी दोस्त काजल झा की तलाश में है।कोतवाली प्रभारी मुनेंद्र सिंह ने बताया कि पकड़े गए आरोपियों की पहचान अमन और अवध बिहारी के रूप में हुई। अमन और अवध बिहारी रवि काना गैंग के सक्रिय सदस्य हैं। इनका काम फैक्टरियों की सूची तैयार कर उनमें जाकर जरूरत स्कूप का ठेका हथियाने का था। इसमें राजकुमार उनका साथ देता था। राजकुमार पहले से जेल में बंद है। पुलिस ने अवध बिहारी को दो साल पहले भी रंगदारी के एक मामले में गिरफ्तार किया था। अभी हाल ही में भी अवध बिहारी के खिलाफ सेक्टर बीटा-2 कोतवाली में एक मुकदमा दर्ज हुआ है। उसके खिलाफ बिसरख कोतवाली में भी धर्मकांटा संचालक ने रंगदारी मांगने का मुकदमा दर्ज कराया था। बिसरख कोतवाली पुलिस इस मामले में अवध बिहारी को रिमांड पर लेकर पुछताछ करेगी।

गाजियाबाद। गाजियाबाद में गुरुवार को एक शख्स ने पत्नी-बेटे की चाकू से गला रेत कर हत्या कर दी। इसके बाद खुद पर भी चाकू से हमला किया। चौख-पुकार सुनकर मौके पर पहुंचे पड़ोसियों ने खून से लथपथ आरोपी को अस्पताल पहुंचाया। पुलिस को मामले की जानकारी दी। मौके पर पहुंची पुलिस ने दोनों शवों को कब्जे में लेकर पोस्टमॉर्टम के लिए भेजा। पुलिस को मौके से एक सुसाइड नोट भी मिला है। जिसमें आरोपी ने कर्ज से परेशान होकर वारदात को अंजाम देने की बात लिखी है। मामला कविनगर थाना क्षेत्र में महिंद्रा एनक्लेव बी-ब्लॉक का है।

अमरदीप ने फोन कर बोला- किसी ने बातल पर हमला किया

अमरदीप शर्मा ने दोपहर करीब 1 बजे ऊना (हिमाचल प्रदेश) में जाँव करने वाले बड़े भाई नवदीप को फोन किया। कहा कि किसी अज्ञात व्यक्ति ने उस पर बातल से हमला कर दिया है। इसके बाद कॉल कट गई। इस पर नवदीप ने गाजियाबाद में रहने वाली अपनी चाची



संगीता को फोन करके पूरा मामला बताया।संगीता जब वहां पहुंची तो गेट अंदर से बंद था। किसी तरह संगीता ने कुंडी खोली, तो अंदर का नजारा देखकर दंग रह गई। अंदर अमरदीप, उसकी पत्नी सोनू(35) और बेटा विनायक(10) लहलुहान हालत में पड़े थे। सोनू और विनायक की मौत हो चुकी थी। अमरदीप की सांस चल रही थी।

मकान पर ले रखा था लोन

पुलिस जांच में पता चला है कि महिंद्रा एंक्लेव में जिस मकान में परिवार रह रहा था, उस पर अमरदीप ने लोन ले लिया था।

लोन जमा नहीं होने पर बैंक वाले जब घर पहुंचे। अन्य पररिजनों को लोन की जानकारी हुई।पिछले कई दिन से लोन वसूली के लिए एजेंट घर पर आ रहे थे।

एडीएम सहित 6 दोषियों को तीन साल सजा

गाजियाबाद की सीबीआई कोर्ट ने सुनाया फैसला, बैंक दलाल भर्ती परीक्षा में बने थे सॉल्वर

गाजियाबाद। बैंक क्लर्क भर्ती परीक्षा में संधमारी करने वाले छह दोषियों को गाजियाबाद की सीबीआई कोर्ट ने गुरुवार को तीन-तीन साल कैद की सजा सुनाई है। आरोपियों में एक नवीन तंवर है, जो वर्तमान में हिमाचल प्रदेश के एक जिले में बतौर एडीएम के पद पर तैनात है।

सीबीआई ने पकड़े थे दो सॉल्वर, दो स्टूडेंट और दो बिर्चौलिये

गाजियाबाद के गोविंदपुरम में आइंडियल इन्स्टीट्यूट ऑफ टेक्नोलॉजी है। यहां 13 दिसंबर 2014 को बैंकिंग कामिक चयन संस्थान द्वारा क्लर्क भर्ती परीक्षा कराई गई। एक सूचना पर सीबीआई ने यहां छापा मारा और स्टूडेंट्स को जगह परीक्षा दे रहे नवीन तंवर व सनम को गिरफ्तार किया। ये दोनों क्रमशः स्टूडेंट्स अमित सिंह व अजयपाल की जगह बैठकर परीक्षा दे रहे थे। पुछताछ में दो नाम सुग्रीव गुजर और हनुमंत गुर्जर सामने आए। इन दोनों बिर्चौलियों ने स्टूडेंट्स से रुपए लेकर दोनों सॉल्वरों को परीक्षा देने एजाम सेंटर पर भेजा था। सीबीआई ने इन सभी के खिलाफ 12



मार्च 2015 को कोर्ट में चार्जशीट पेश की। अभियोजन पक्ष ने इस मामले में 22 गवाह और 28 दस्तावेजी साक्ष्य पेश किए थे।

एडीएम का गिरफ्तारी वारंट जारी

इस मामले की अंतिम सुनवाई गुरुवार को गाजियाबाद में सीबीआई के स्पेशल न्यायिक मजिस्ट्रेट शिवम वर्मा की अदालत में हुई। कोर्ट ने साक्ष्यों और गवाहों के बयान के आधार पर सभी छह अभियुक्तों को दोषी मानते हुए तीन-तीन साल साल कारावास की सजा सुनाई है। इन सभी पर 10-10 हजार रुपए का अर्थदंड भी लगाया है। कोर्ट ने इन सभी को सजा के खिलाफ अपील करने के लिए एक महीने को बेल भी दी है। कोर्ट में जजमेंट के दौरान छठा आरोपी नवीन तंवर मौजूद नहीं था। जिस पर कोर्ट ने नवीन का गैर जमानती वारंट जारी किया और उसे सजा सुनाने के लिए 21 मार्च को तारीख तय की है।

जमीन के नाम पर 15 लाख हड़पे

मोदीनगर। नौ बीघा भूमि दिलाने के नाम पर इंडियन मेडिकल एसोसिएशन के क्षेत्रीय अध्यक्ष से 15 लाख रुपये ठग लिए गए। पुलिस ने छह लोगों पर रिपोर्ट दर्ज कर ली है। मोदीनगर निवासी डॉ.योगेश सिंघल ने बताया कि एक प्रॉपर्टी डीलर ने गांव भोजपुर में नौ बीघा कृषि भूमि का सौदा 28 लाख रुपये में कराया था। उन्होंने 15 लाख रुपये भेज दिए। कुछ दिन बाद पता चला कि उक्त जमीन का बैनामा किसी अन्य को कर दिया गया। उन्होंने पैसे वापस मांगे तो परिवार सहित जान से मारने की धमकी मिली। पीड़ित ने पुलिस कमिश्नर से शिकायत की। इसके बाद मुरफ, मनीष, खालिक, इरफान, इकबाल और विदेश पर केस दर्ज कर लिया गया है।

पारिवारिक विवाद में पत्नी की गोली मारकर हत्या

एजेसी

ग्रेटर नोएडा। सूरजपुर कोतवाली क्षेत्र के बिरौंडी गांव में रहने वाले व्यक्ति ने गुरुवार को अपनी पत्नी की गोली मारकर हत्या कर दी। हत्या करने के बाद आरोपी पति घर से फरार हो गया। हत्या का कारण पारिवारिक विवाद बताया जा रहा है। पुलिस ने शव को कब्जे में लेकर पोस्टमार्टम के लिए भेजा है। पुलिस मामले की छानबीन में जुटी है।

सूरजपुर कोतवाली पुलिस से

मिली जानकारी का मुताबिक बिरौंडी गांव में ललित कुमार अपने परिवार के साथ रहता है।

ललित का गुरुवार को अपनी पत्नी शशि से किसी बात को लेकर विवाद हुआ था। इसी के चलते शाम को रसोई में काम कर रही शशि को आरोपी पति गलतिल ने गोली मार दी। गोली मारने के बाद आरोपी पति मौके से भाग गया। परिवार के लोग शशि को अस्पताल लेकर पहुंचे।

जहां डॉक्टरों ने उसे मृत घोषित कर दिया। हादसे की सूचना पर पुलिस की

टीम मौके पर पहुंची और छानबीन की। एडीसीपी सेंट्रल नोएडा हदेश कठेरिया ने बताया कि आरोपी सिरफिरा किस्म का है। छोटी-छोटी बातों पर शक करता था। इसी के चलते पति-पत्नी के बीच अक्सर झगड़ा होता था। परिवार में जमीन को लेकर भी कुछ मामला चल रहा था। बताया जा रहा है कि आरोपी के पिता ललित के हिस्से की संपत्ति उसके बेटे के नाम करवाना चाह रहे थे। इसी बात को लेकर भी उसका पत्नी से झगड़ा हुआ था। एडीसीपी ने बताया कि पुलिस की

टीम आरोपी की तलाश में जुटी है। आरोपी की गिरफ्तारी के बाद हत्याकांड का खुलासा किया जाएगा।

बेटा सुसाइड कर चुका है

पुलिस की छानबीन में पता चला है कि दंपति का एक बड़ा बेटा पूर्व में सुसाइड कर चुका है। बताया जा रहा है कि परिवार में अक्सर झगड़ा होता रहता है। इसी के चलते घर में क्लेश बना रहता है। आशंका है कि इसी के चलते दंपति के बेटे ने पूर्व में आत्महत्या की थी।


बुलंदशहर में मर्डर के बदले मर्डर

10 हजार रुपए के लिए दोस्त को मारी गोली, गुस्साए परिजनों ने आरोपी को पीटकर मार डाला

बुलंदशहर। बुलंदशहर में पैसे के विवाद में दोस्त ने दोस्त की गोली मारकर हत्या कर दी। इसके बाद गुस्साए परिजनों ने भी आरोपी दोस्त को पीट-पीटकर मार डाला। घटना के बाद गांव में तनाव का माहौल है। फोर्स को तैनात किया गया है।

वारदात से पहले विनोद और नेम सिंह ने साथ बैठकर शराब पी। इसके बाद पैसों को लेकर उनके बीच विवाद हो गया। मामला इतना बढ़ गया कि विनोद ने नेम सिंह को 3 गोली मार दी। नेम सिंह की मौके पर ही मौत हो गई। घटना डिबाई थाना क्षेत्र के चिरौरी गांव की है।

सूचना मिलने के बाद पुलिस फोर्स मौके पर पहुंची। दोनों शवों को पोस्टमॉर्टम के लिए भेजा गया। मामले में अभी तक एफआईआर दर्ज नहीं हुई है। पुलिस ने एक आरोपी को हिरासत में लिया है।



रुपए के लेनदेन में हुआ विवाद

चिरौरी गांव में नेम सिंह और विनोद पड़ोसी हैं। दोनों अच्छे दोस्त भी हैं। बुधवार रात को नेम सिंह ने विनोद को अपने घर शराब पार्टी के लिए बुलाया। दोनों ने घर के बाहर बने कमरे में बैठकर काफी देर तक शराब पी। रात करीब 11 बजे उनके बीच मामपीट शुरू हो गई।तभी एक के बाद एक देखते ही देखते विवाद इतना बढ़ गया कि विनोद ने नेम सिंह पर तमंचे से फायरिंग कर दी, जिसमें नेम सिंह को तीन गोली लगी। उसकी मौके पर ही

मौत हो गई। इसके बाद विनोद भागने लगा। इस बीच, गोलियों की आवाज सुनकर नेम सिंह के परिजन मौके पर पहुंचे। आरोपी विनोद को घेर लिया।

खुद को घिरता देख आरोपी ने चलाई गोली

खुद को घिरता देख नेम सिंह ने परिजनों पर भी फायरिंग की। हालांकि फायरिंग में परिजन बाल-बाल बच गए। इसके बाद सभी ने मिलकर विनोद को पकड़ लिया। उसे लाठी-डंडों से पीटना शुरू कर दिया। उसे इतना मारा गया कि उसकी मौके पर ही मौत हो गई। वारदात के बाद आरोपी फरार हो गए। गांव के लोगों ने पुलिस को सूचना दी। मौके पर पहुंची पुलिस ने आसपास के लोगों और परिजनों से मामले की जानकारी ली। इसके बाद शवों को पोस्टमॉर्टम के लिए भेजा गया। नेम सिंह की मां ने बताया, विनोद

ने बंद कमरे में मेरे बेटे को गोली मारी है। मुझे नहीं पता किस बात पर दोनों में झगड़ा हुआ था। मेरा बेटा खुन से लथपथ हालत में बाहर आया। उसके सीने और पेट में तीन-चार जगह छर्रें लगे थे। उसके बाद हम लोगों ने विनोद को पकड़ा। उसने मेरे बेटे को मार डाला।

विनोद की हत्या का मुख्य आरोपी हिरासत में

एसएसपी श्लोक कुमार ने बताया, डिबाई थाना क्षेत्र के गांव चिरौरी में वारदात हुई है। दो युवक शराब पी रहे थे। इसी दौरान दोनों में विवाद हुआ। जिसके बाद विनोद ने नेम सिंह की गोली मारकर हत्या कर दी। इसके बाद मृतक के परिजनों ने आरोपी विनोद को पीट पीटकर मार डाला। विनोद की हत्या के मुख्यारोपी को हिरासत में लेकर पूछताछ की जा रही है।

पत्नी से झगड़े के बाद पति ने जान दी

मेरठ। मेरठ के भावनपुर थाना क्षेत्र स्थित मुर्गी फार्म कॉलोनी में युवक ने पत्नी से विवाद के चलते पंखे पर लटक कर अपनी जान दे दी। जानकारी के अनुसार युवक मजदूरी करता था और किराए के मकान पर मुर्गी फार्म कॉलोनी में रह रहा था। सूचना पाकर मौके पर पहुंची पुलिस ने शव को पोस्टमार्टम के लिए भेज दिया है और मामले की जांच में जुट गई है। भावनपुर थाना क्षेत्र जयभीमनगर स्थित मुर्गीफार्म कॉलोनी में रिकू पुत्र सतपाल अपनी पत्नी बरखा और दो बच्चों के साथ किराए के मकान में रहकर मजदूरी करता था। बृहस्पतिवार सुबह रिकू का शव पंखे से लटका हुआ था। शव देखकर परिवार वालों में कोहराम मच गया। इस दौरान आसपास के लोग भी मौके पर पहुंच गए और मामले की जानकारी पुलिस को दी गई। सूचना पाकर मौके पर पहुंची पुलिस ने शव को पंखे से उतरवाकर मोर्चरी भेज दिया।

उन्नाव में अवैध ग्लू भट्टियां उगल रही जहरीला धुआं

उन्नाव। उन्नाव में गंगाघाट क्षेत्र के डकारी और कर्मी बिड़लामऊ क्षेत्र में दर्जनों अवैध रूप से ग्लू भट्टियां जहरीला धुंआ उगल रही हैं। रातों दिन भट्टियां धधक रही हैं। लकड़ी की बजाय चमड़े का छीलन और कतरन जलाने में प्रयोग किया जा रहा है। जिससे भट्टियों से निकलने वाला धुंआ जहरीला हो जाता है।आस पास के कई गांवों के लोगों को सांस लेने के लिए पदपाद कर रखा है। लोग दमा और सांस के मरीज हो रहे हैं। डकारी, कर्मी बिड़लामऊ और त्रिभुवन खेड़ा में धधक रही अवैध रूप से ग्लू की भट्टियां में प्रयोग करने निकलने वाले जहरीले धुंए से लखापुर, बबुरिया, सिपाहिन खेड़ा, मंशा खेड़ा, रजवा खेड़ा, लोचन खेड़ा, तुर्किया बदरका, रामगंज, पपरिया, कर्मी, बिड़लामऊ समेत करीब एक दर्जन से अधिक गांवों में रहने वाले लोग प्रभावित हैं। उनमें

तरह-तरह की बीमारियां पनप रहीं हैं। ग्रामीणों ने कई बार ग्लू भट्टियों को बंद कराने के लिये जिला प्रशासन से गुहार लगाई। खानापूर्ति के लिये कई बार प्रशासन ने तोड़फोड़ भी कराई, लेकिन कुछ दिन फिर से भट्टियां संचालित हो गईं। इस समय तमाम भट्टियां रातों दिन धधक रही हैं। जिससे लोगों को जीना दूधर हो गया है। जहरीला धुआं निकलने से अधिकांश लोग क्षेत्र के चलते वह अवैध रूप से भट्टियां जला रहे हैं और हम लोगों को समस्याओं से जूझना पड़ रहा है।

भाजपा को कई सीटो पर नहीं मिल रहे जिताऊ उम्मीदवार : शिवपाल

इटवा/मैनपुरी। समाजवादी पार्टी के राष्ट्रीय महासचिव शिवपाल सिंह यादव ने दावा किया है कि इंडिया समूह का प्रभाव इस कदर बढ़ चला है कि भाजपा को कई सीटो पर जिताऊ उम्मीदवार ही नहीं मिल रहे हैं और यही कारण है कि भाजपा ऐसी संसदीय सीटो अपने उम्मीदवारों की घोषणा नहीं कर पा रही है।

उन्होंने दावा किया कि उत्तर प्रदेश की 80 लोकसभा सीटों पर इंडिया समूह के ही उम्मीदवारो की जीत होगी। बदायूं संसदीय सीट का उम्मीदवार घोषित होने के बाद शिवपाल सिंह यादव तीन दिन बदायूं दौरे के लिए आज अपने सैफई स्थित आवास से रवाना हुए। इससे पहले उन्होंने पत्रकारों से बातचीत करते हुए कहा कि हर हाल में बदायूं संसदीय सीट पर समाजवादी पार्टी की ही जीत हासिल होगी।

शिवपाल ने दावा किया कि सपा सभी 80 सीटों पर जीत दर्ज करेगी। उन्होंने कहा कि सपा को सभी वर्गों का



वोट हमेशा मिला है। हम सभी 80 की 80 सीटों पर जीत दर्ज करेंगे। केंद्र सरकार की ओर सीएए लागू करने पर कहा कि अब भाजपा के पास कोई मुद्दा नहीं बचा है। इसलिए इस तरह के कदम उठा रही है। उन्होंने कहा कि भाजपा को पुराने मुद्दे उठाने की आदत है। चुनाव के लिए उनके पास कोई वाजिब मुद्दा नहीं है।

सैफई से निकलने के बाद शिवपाल सिंह यादव मैनपुरी पहुंचे जहां समाजवादी पार्टी के नेताओं और कार्यकर्ताओं ने उनका गर्मजोशी से स्वागत किया। मैनपुरी में ईसन नदी के पुल पर शिवपाल सिंह यादव ने

स्थानीय पत्रकारों ने सवाल किया कि भाजपा इस बार मैनपुरी की सीट पर अपना पूरा जोर लगा रही है। जयवीर सिंह या केशव प्रसाद मौर्य जैसे बड़े नामों पर चर्चा है। इस बार मैनपुरी संसदीय सीट को घेरने का प्रयास किया जा रहा है।

उन्होंने कहा कि मैनपुरी में भले ही भाजपा पूरा जोर लगा रही हो लेकिन वास्तव में समाजवादी पार्टी के ही उम्मीदवार बहू ढिंफल यादव की जीत पहले से अधिक मर्तो से होगी। उन्होंने कहा कि भारतीय जनता पार्टी घमंड में है और इसलिए इस तरह की बातें और सीएए जैसे कानून लाए जा रहे है।

गौरतलब है कि समाजवादी पार्टी ने बदायूं संसदीय सीट से पार्टी के राष्ट्रीय महासचिव शिवपाल सिंह यादव को चुनाव मैदान में उतारा है जबकि साल 2019 में बदायूं संसदीय सीट से धर्मेंद्र यादव को चुनाव मैदान में उतर गया था जो भाजपा की संघमित्रा मौर्य के मुकाबले पराजित हो गए।

सपा नेता को बदमाशों ने मारी गोली

देवरिया। देवरिया में पुरानी रंजिश में सपा नेता और पूर्व जिला पंचायत सदस्य को अज्ञात हमलावरों ने उस समय गोली मार दी जब वह मुकदमे की पैरवी के लिए जिला मुख्यालय जा रहे थे। आसपास के लोगों ने सपा नेता को जिला अस्पताल के इमरजेंसी में पहुंचाया, जहां उनका इलाज हो रहा है। घटना की सूचना पर पहुंची पुलिस मामले को छात्रबीन में जुट गई है। जिले के रामपुर कारखाना थाना क्षेत्र के शहबाज पुर निवासी मुन्ना यादव (40) पुत्र स्व. परमहंस यादव समाजवादी पार्टी के जिला सचिव हैं। गृह पूर्व में पूर्व जिला पंचायत सदस्य भी चुने जा चुके हैं। गुरुवार को अपने दो पहिया वाहन से जिला मुख्यालय स्थित न्यायालय मुकदमे की पैरवी के लिए तारीख पर जा रहे थे। आरोप है कि अभी वह पुरुषोत्तम पुर चौराहे से आगे मंदिर के निकट पहुंचे थे कि अटॉर्या गाड़ी यूपी 52 बीएस 9195 में सवार रविंद्र सिंह, सत्येंद्र सिंह द्वारा उनको गाड़ी से कुचलने का प्रयास किया गया और उनके ऊपर गोली चलाई गई।

बुलंदशहर में पत्नी की हत्या के दोषी पति को साढ़े पांच साल की सजा एवं जुर्माना

बुलंदशहर । उत्तर प्रदेश के बुलंदशहर जिला न्यायालय ने गुरुवार दहेज प्रताड़ना की शिकार हुई विवाहिता के पति को दोषी करार देते हुए उसे साढ़े पांच साल का कारावास एवं 10000 रुपये का जुर्माना लगाया। सहायक लोक अभियोजक ध्रुव कुमार वर्मा ने बताया कि जिले के नरसेना थाना क्षेत्र के ग्राम नरेंद्रपुर निवासी रवि कुमार की शादी ममता के साथ हुई थी। शादी के बाद से ही ससुराली जनों द्वारा दहेज की खातिर उसका उत्पीड़न कर परेशान किया जाने लगा। जिससे तंग आकर विवाहित ममता ने आत्मदाह कर लिया था। अपर जिला एवं सत्र न्यायाधीश त्वरित न्यायालय के न्यायाधीश शिवानंद ने आज रवि कुमार को पत्नी की हत्या का दोषी करार देते हुए उसे साढ़े पांच साल की सजा और 10 हजार रुपये का जुर्माना लगाया है।

एसपी ने किया थाना तालबेहट का वार्षिक निरीक्षण

ललितपुर। तालबेहट, आगामी लोक सभा चुनाव को दृष्टिगत रखते हुए थाना क्षेत्र के क्रिटिकल/वल्नरेबिल बूथों का निरीक्षण , पलैंग मार्च/गश्त, वांछित/वाण्टी अभियुक्तों की शत प्रतिशत गिरफ्तारी , हिस्ट्रीशीटर्स की निरस्तर निगरानी, बॉर्डर चैकिंग, जिला बदर आदि की चैकिंग हेतु दिये गये आवश्यक दिशा निर्देश नागरिकता संशोधन अधिनियम के क्रियान्वयन के सम्बन्ध में दिये गये आवश्यक दिशा निर्देश।पुलिस अधीक्षक मो0 मुश्ताक द्वारा थाना तालबेहट का वार्षिक निरीक्षण किया गया। निरीक्षण के दौरान महोदय द्वारा सर्वप्रथम गाँव द्वारा सलामी ली गयी। सलामी गार्द का निरीक्षण कर गार्द में लगे अधिकारी/कर्मणगण का टर्न आउट को चैक किया गया। तत्पश्चात सम्पूर्ण थाना परिसर का भ्रमण करते हुए कार्यालय, हवालात,कम्प्यूटर कक्ष,महिला हेल्पडेस्क, ड्यूटी रजिस्टर,सीसीटीवी कैमरे, मालखाना,बैरक,मैस आदि का निरीक्षण किया गया तथा सम्पूर्ण थाना परिसर में साफ-सफाई एवं पर्याप्त

नोएडा से अलीगढ़ आए दो भाइयों की मौत

अलीगढ़। अलीगढ़ के टप्पल थाना क्षेत्र में सड़क हादसे में दो चचेरे भाइयों की मौत हो गई। दोनों भाई नोएडा के जेवर से बाइक पर सवार होकर अलीगढ़ के जट्टारी आ रहे थे। तभी जट्टारी के कुराना के पास उनकी बाइक अनियंत्रित हो गई और तेज रफ्तार में एक पेड़ से टकरा गईं।

भीषड़ टक्कर के कारण दोनों गंभीर घायल हो गए और छोटे भाई की मौके पर ही मौत हो गई। जबकि बड़े भाई की सांस चल रही थी। राहगीरों ने इसकी जानकारी तुरंत पुलिस को दी, मौके पर पहुंची पुलिस ने बड़े भाई को तुरंत नोएडा के निजी अस्पताल में भर्ती कराया, जहां इलाज के दौरान उसने भी दम तोड़ दिया।

नोएडा के जेवर के गांव मंगरीली निवासी यादराम सिंह ने बताया कि दोनों मृतक उनके भतीजे थे। बड़े का नाम सौरभ कुमार (22) पुत्र महावीर सिंह और छोटे का नाम जतिन कुमार

(19) पुत्र रामपाल सिंह था। गांव के ही एक व्यक्ति की बारात अलीगढ़ के जट्टारी में आई थी। शादी में ही शामिल होने के लिए दोनों भाई बाइक से अलीगढ़ के लिए रवाना हुए थे। दोनों अलीगढ़ तक ठीक से आए थे, लेकिन जट्टारी के पास यह हादसा हो गया। यादराम ने बताया कि पुलिस के जरिए उन्हें हादसे की सूचना मिली थी, जिसके बाद परिवार के लोग तुरंत अलीगढ़ आ गए।

पोस्टमार्टम के बाद शव परिजनों को सौंपा

घटना के बाद जतिन की मौके पर ही मौत हो गई थी। जबकि सौरभ का अस्पताल नोएडा के निजी अस्पताल में इलाज के दौरान मौत हुई है। जिसके बाद पुलिस ने शव को कब्जे में लेकर पोस्टमार्टम के लिए भेज दिया। पोस्टमार्टम के बाद शव परिजनों के सुपुर्द कर दिया गया है।



सुमित बादल मुझे परेशान कर रहे हैं। जातिसूचक शब्दों से गालियां दी। एक माह पहले की घटना है। उसके सिंह इंस्पेक्टर से बताया और एसीपी अर्चना सिंह से भी बात की लेकिन कोई रिसप्स नहीं मिला।

कारंबाई करने की बजाए एसीपी अर्चना सिंह ने थाने पर सबको इकट्ठा किया डाटा-फ्टकारा। इसके बाद मुझे कांस्टेबल और संतोष ने मां की गलियां मुझे दी। अरुण ने कहा कि ऐसे गाली खाते रहोगे कमरा खाली कर दो। वीडियो में दरोगा ने कहा कि रात में ड्यूटी लगाई जाती है एक दो घंटे के लिए आराम करता हूँ। मैं कौरी जात का

शाहजहांपुर में पुलिस और गौतस्करों की मुठभेड़



शाहजहांपुर। शाहजहांपुर में गौकशी करने वालों और पुलिस के बीच मुठभेड़ हो गई। मुठभेड़ के दौरान गोली लगने से दो आरोपी घायल हो गए और आरोपियों की तरफ से की गई फायरिंग में एक सिपाही भी घायल हुआ है। तीनों को सीएचसी पर भर्ती कराया गया है। घायलों का इलाज चल रहा है।

दोनों आरोपी पीलीभीत ज़िले के रहने वाले हैं, जबकि तीन आरोपी रात के अंधेरे का फायदा उठाकर फरार हो गए। पुलिस ने तीन थानों की पुलिस को आरोपियों की गिरफ्तारी के लिए लगाया है। उपचार के बाद आरोपियों


को जेल भेजा जाएगा। थाना खुदागंज क्षेत्र के कुर गांव में 9 मार्च की रात गौकशी की घटना को अंजाम दिया गया था। घटना की सूचना पर जब पुलिस मौके पर पहुंची तब तक आरोपी फरार हो गए थे। पुलिस ने अज्ञात लोगों के खिलाफ एफआईआर दर्ज की थी।

उसके बाद पुलिस ने आरोपियों की तलाश शुरू कर दी थी। मुखबिर की सूचना पर बीती रात पुलिस ने कुर गांव में दबिश दी थी। पांच आरोपियों को पुलिस ने पकड़ने की कोशिश की तो तीन आरोपी अंधेरे का फायदा उठाकर फरार हो गए थे।

शार्ट न्यूज

पंचतत्व में विलीन हुए विख्यात शिक्षाविद पं रामावतार त्रिपाठी

महेश सिंह विशाल इण्डिया



प्रयागराज, गांधी मेमोरियल इंटर कॉलेज दारानगर के पूर्व प्रधानाचार्य व धर्मा देवी इंटर कॉलेज के संस्थापक शिक्षाविद पंडित रामावतार त्रिपाठी शास्त्री जी के नाम से विख्यात सोमवार उनके पैतृक निवास अजुआ केन में पूरे सम्मान के साथ मुखाग्नि दी गई। उनकी अस्थियां बृहस्पतिवार को संगम में विसर्जित की गई। बता दें की महान शिक्षाविद पंडित शास्त्री के आखिरी सफर में भारी जन सैलाब उमड़ पड़ा उनके केन आवास से स्मृति स्थल तक लोगों भारी भीड़ का ताता लगा रहा। शास्त्री जी के अंतिम सफर में लोगों की आंखें नम रही। बृहस्पतिवार को उनके पैतृक निवास अजुआ केन कौशांबी से संगम प्रयागराज में अस्थि विसर्जन कार्यक्रम के लिए भी हजूम देखने को मिला। अस्थि विसर्जन कार्यक्रम में उनके पुत्रों में रामकरन त्रिपाठी, रामकुश त्रिपाठी, मनोज त्रिपाठी व समस्त उनके पुत्र गुणों की उपस्थिति के साथ प्रयागराज, कौशांबी व अन्य जिलों के क्षेत्रीय गणमान्यों ने अपनी उपस्थिति रें।

ग्राम पंचायत बरहट में आंगनबाड़ी केंद्र पर पोषाहार का किया गया वितरण

हरिनारायण यादव व्यूरो विशाल इंडिया



गाजीपुर। क्लाक मनिहारी के ग्राम पंचायत बरहट आंगनबाड़ी केंद्र पर आज ग्राम प्रधान नीतू सिंह के देख रेख में आंगनबाड़ी प्रभारी सहायका श्रीमती सुशीला ने गांव सभा के धात्री महिलाओं और गर्भवती महिलाओं व एक से छः वर्ष के बच्चे बच्चियों को पोषाहार वितरण किया गया, जिसमें ,दाल, दरिया दुध, उम्र एक से छःवर्ष तक के बच्चे को बाटा गया, गर्भवती महिलाओं को ढेड़ किलो दरिया,एक किलो दाल,आधा किलो तेल, धात्री महिलाओं को एक किलो दाल,एक किलो दरिया,तेल आधा किलो,सात मास से तीन वर्ष 46, गर्भवती धात्री 3,तीन वर्ष से छः वर्ष के 21,की संख्या बताई गई जो पचासवीं बच्चे बच्चियों व गर्भवती महिलाओं को बाटा गया, जिसमें प्रधान प्रतिनिधि उपेंद्र सिंह, गांव के दर्जनों लोग मौजूद रहे,ग्राम प्रधान ने कहा कि प्रत्येक माह में आंगनबाड़ी केंद्र पर पोषाहार बांटे जाएंगे, गांव में रिक्त पद खाली हैं जिससे भरा जाय ताकि आंगनबाड़ी कार्यकर्त्री न होने के कारण आंगनबाड़ी सहायक कार्यकर्त्री के द्वारा बांटा जा रहा है।

नोडल अधिकारियों एवं सहायक नोडल अधिकारियों के साथ बैठक संपन्न



ललितपुर। आगामी लोकसभा सामान्य निर्वाचन-2024 के दृष्टिगत जनपद में विभिन्न व्यवस्थाओं/कार्यों को समयबद्ध पूर्ण करने के लिये नियुक्त नोडल अधिकारियों एवं सहायक नोडल अधिकारियों के साथ उप जिला निर्वाचन अधिकारी/अपर जिलाधिकारी अंकुर श्रीवास्तव की अध्यक्षता में कलेक्ट्रेट सभागार में आयोजित की गई बैठक में समस्त को नोडल अधिकारियों एवं सहायक नोडल अधिकारियों को आयोग के विभिन्न निर्देशों की जानकारी प्रदान की गई, साथ ही उनके द्वारा अब तक सम्पादित निर्वाचन कार्यों की समीक्षा एवं आगामी निर्वाचन के दौरान गुणवत्तापूर्ण समस्त कार्यों को सम्पन्न करने हेतु आवश्यक दिशा- निर्देश दिए गए।

पाइप लाइन डालते समय मकान गिरा : मलबे में मां-बेटी दबी, नौ माह की बच्ची की मौत

आगरा। आगरा के खेरगढ़ के ऊंटगिरी गांव में पाइप लाइन डालते समय हादसा हो गया। पाइप लाइन के लिए खुदाई करते समय मकान ढह गया। हादसे में मां-बेटी मलबे में दब गई। लोगों ने उन्हें बाहर निकाला। अस्पताल में भर्ती कराया गया। हादसे में दो साल की बच्ची की मौत हो गई, जबकि मां की हालत गंभीर है। जानकारी के अनुसार खेरागढ़ तहसील के अंतर्गत ऊंटगिरी गांव है। यहां पर गुरुवार को पाइप लाइन डाली जा रही थी। दोपहर करीब एक बजे खुदाई के दौरान गांव के रहने वाले अमित का मकान भरभरा कर गिर गया। मकान में अमित की पत्नी सलोनी और नौ माह की बच्ची सोनाक्षी थीं। मकान गिरने के बाद आसपास के लोग आ गए। खुदाई करने वाले मजदूर भाग गए। लोगों ने मकान के अंदर मलबे को हटाया। मलबे में मां-बेटी दबे हुए थे। हादसे की सूचना पुलिस को दी गई। सूचना पर पुलिस पहुंच गई। घायलों को एंबुलेंस से अस्पताल भेजा गया। डॉक्टरों ने बच्ची सोनाक्षी को मृत घोषित कर दिया। वहीं, उसकी मां सलोनी गंभीर रूप से घायल है।

मेरठ में कपड़े के कारखाने में लगी आग

मेरठ। मेरठ में बृहस्पतिवार की सुबह कपड़े के कारखाने में शार्ट-सर्किट से भीषण आग लग गई। जिसके बाद कारखाने में काम करने वाले कारीगर में अफरातफरी मच गई। कारीगरों ने किसी तरह कारखाने से भागकर कर अपनी जान बचाई पर सूचना पर दो दमकल विभाग की गाड़ी मौके पर पहुंच गई और आसपास के लोगों की मदद से घंटों की मशकत के बाद आग पर काबू पा लिया। कारखाना मालिक का कहना है कि आग से 5 लाख रुपए का प्रकड़ा जलकर राख हो गया। ढ्वाइन्गर गली नंबर 8 के रहने वाला आसिफ पुत्र यामीन कपड़ों के थान की खुलाई का काम करता है। आसिफ का करीम नगर गली नंबर दो में कारखाना है। कारखाने में कपड़ा धोने की दो मशीनें लगी हुई हैं। बृहस्पतिवार सुबह करीब 5ः00 बजे कारखाने में अचानक आग लग गई। आग के कारण कारखाने में मौजूद कारीगर कारखाने में फंस कारीगर का शोर और ऊंची ऊंची लाता देखकर आसपास के लोग मौके पर पहुंच गए और आग बुझाने का प्रयास करने लगे, लेकिन आग ने उग्र रूप ले लिया। किसी तरह आसपास के लोगों ने कारीगरों को कारखाने से बाहर निकाल कर दमकल विभाग को सूचना दी।

चादर में लिपटा मिला युवक का शव

कौशांबी। कौशांबी में पश्चिम शरीरा थाना क्षेत्र के एक गांव में अंधेड़ की धारदार हथियार से हमला कर हत्या कर दी गई। हत्यारों ने लाश को चादर में लपेटकर झोपड़ीनुमा घर के बाहर फेंक दिया। सुबह मृतक के बेटों ने शव देखकर पुलिस को सूचना दी। बेटे के मुताबिक उनके पिता की हत्या की वजह भाइयों में मिली एक बीधा जमीन हो सकती है। जिसकी हत्या उनके ममेरे भाइयों से कब्जे का विवाद चल रहा था। थाना पुलिस ने शव कब्जे में लेकर पोस्टमार्टम की कार्यवाही शुरू कर दी है। पश्चिम शरीरा के देवरी गांव में राम सूरत यादव (55) पुत्र भैरव प्रसाद यादव अपने 2 बच्चों के साथ रहते हैं। राम सूरत की पत्नी की मौत कई साल पहले बीमारी के चलते हो गई थी। पत्नी की मौत से पहले वह अपनी ससुराल मंझारपुर थाना के भेलखा गांव में रहा करते थे। पत्नी सुरपति की मौत के बाद वह अपने पैतृक गांव में आकार रहने लगे। यहां वह गांव के बाहर खेत में झोपड़ीनुमा घर में रहते थे।

जापान का प्राइवेट स्पेस रॉकेट, उड़ान भरने के 5 सेकंड में फटा

टोक्यो । जापान के प्राइवेट स्पेस मिशन को भारी झटका लगा है । जापान की प्राइवेट फर्म स्पेस वन का यह पहला 59 फीट लंबा स्पेस रॉकेट तैयार किया गया था । रॉकेट के उड़ान भरने के 5 सेकंड के अंदर ही इसमें विस्फोट हुआ, और नष्ट हो गया. रॉकेट बनाने वाली कंपनी ने दावा किया था । यह एडवांस सिस्टम वाला स्पेस रॉकेट है । इस रॉकेट में जापान की सरकारी कंपनी के उपकरण भी लगाए गए थे । यह दावा किया जा रहा था, खुफिया जानकारी जुटाने में यह रॉकेट महत्वपूर्ण भूमिका अदा करेगा। लेकिन यह प्रयास उड़ान भरने के साथ ही कुछ ही सेकंड में विफल हो गया ।

फिलीपीन : राजधानी में आग लगने से महिला सहित दो की मौत

मनीला ।मेट्रो मनीला के मांडलुयॉन शहर में 50 से अधिक घरों में आग लगाने से दो लोगों की मौत हुई है । अग्नि सुरक्षा ब्यूरो ने इसकी जानकारी दी । अग्निशमन कर्मी ने बताया कि रात करीब बारह बजे लगी आग में मृतक फंस गए थे । उन्होंने कहा कि मृतकों में से एक महिला है और दूसरे की अभी पहचान नहीं हो पाई है । आग बुझाने में दमकलकर्मियों को लगभग दो घंटे का समय लग गया ।

मछली पकड़ने वाली नाव के डूबने से तीन नाविकों की मौत

सोल । दक्षिण कोरिया के दक्षिणी तट पर मछली पकड़ने वाली एक नाव डूबने से तीन नाविकों की मौत हो गई और एक अन्य लापता हो गया । मीडिया रिपोर्ट में बताया गया कि चार दक्षिण कोरियाई, छह इंडोनेशियाई और एक वियतनामी सहित 11 चालक दल के सदस्यों के साथ 139 टन का ट्रॉलर, राजधानी सोल से लगभग 330 किमी दक्षिण में टोंगयॉंग में एक द्वीप के पास पानी में डूब गया । इसके बाद तट रक्षक को एक संकट कॉल भेजी गई थी । तट रक्षक और आपासपास की नौकाओं ने चालक दल के 10 सदस्यों को बचा लिया , लेकिन एक कप्तान सहित तीन दक्षिण कोरियाई लोगों को मृत होने की पुष्टि होने से पहले बेहोशी की हालत में अस्पताल ले जाया गया । एक दक्षिण कोरियाई नाविक का पता नहीं चल सका । 16 गश्ती नौकाओं, दो नौसेना जहाजों और तीन विमानों को तैनात करते हुए तलाशी अभियान जारी है ।

रूस : हेलीकॉप्टर दुर्घटना में 2 की मौत

व्लादिवास्तोक । रूस के मग़ादान क्षेत्र में गुरुवार को एक एमआई-8 हेलीकॉप्टर के दुर्घटनाग्रस्त होने से दो लोगों की मौत हो गई और दो अन्य घायल हो गए । स्थानीय आपातकालीन सेवाओं का हवाला देकर बताया, एमआई-8 हेलीकॉप्टर मग़ादान क्षेत्र की एक खदान से 20 श्रमिकों को ले जा रहा था । तभी दुर्घटनाग्रस्त हो गया ।दो लोगों की मौत हो गई है । यह घटना उस समयय हुई जब हेलीकॉप्टर ने रूस के सुदूर पूर्व में मग़ादान ओब्लास्ट में स्थित शहर इवेरस्क से 75 किमी दूर ‘हाई लैंडिंग’ की । आपातकालीन सेवाओं ने कहा, प्रारंभिक आंकड़ों के अनुसार, दुर्घटना क्षेत्र में शिपट श्रमिकों को हटाने के दौरान कठिन मौसम की स्थिति थी, उपकरण इसका सामना नहीं कर सके और मानवीय कारक पर भी विचार किया जा रहा है ।

अमेरिकी प्रतिनिधि सभा में टिकटॉक को बैन करने की उठी मांग

वाशिंगटन । अमेरिकी प्रतिनिधि सभा ने एक विधेयक पारित किया, जिसके तहत लोकप्रिय वीडियो एप टिकटॉक का चीनी मालिक अगर टिकटॉक को नहीं बेचता है, तब एप पर राष्ट्रप्यायी प्रतिबंध लगाया जाएगा । अमेरिकी सांसदों ने कंपनी की वर्तमान स्वामित्व संरचना को राष्ट्रीय सुरक्षा के लिए एक खतरा मानकर यह कदम उठाया है ।प्रतिनिधि सभा में इस विधेयक के पक्ष में 352 और विपक्ष में 65 वोट पड़े, जिससे यह विधेयक ध्वनिमत से पारित हो गया । अब यह विधेयक सीनेट में जाएगा, जहां इसके पारित होने की संभावनाएं स्पष्ट नहीं हैं । अमेरिका में टिकटॉक के 15 करोड़ से अधिक उपयोगकर्ता हैं । टिकटॉक, चीनी प्रौद्योगिकी फर्म बाइटडॉस लिमिटेड के पूर्ण स्वामित्व वाली सहायक कंपनी है । सांसदों का तर्क है कि बाइटडॉस चीनी सरकार के समक्ष नतमस्तक है, जो जब चाहे अमेरिका में टिकटॉक के उपयोगकर्ताओं के डेटा तक पहुंच की मांग कर सकती है । चीन के कई सारे राष्ट्रीय सुरक्षा कानूनों से यह खतरा उभजा है, जो संगठनों को खुफिया जानकारी एकत्र करने में सहयोग के लिए मजबूर करता है । कैथी मैकमॉरिस रॉजर्स ने कहा, हमने टिकटॉक को साफ-साफ शब्दों में विकल्प चुनने का मौका दिया है ।

फ्लोरिडा में 27 वर्षीय भारतीय छात्र की मौत

वाशिंगटन । अमेरिका के फ्लोरिडा में 27 वर्षीय एक भारतीय छात्र की मौत हो गई । फ्लोरिडा मत्स्य एवं वन्यजीव संरक्षण आयोग (एफडब्ल्यूसी) के अनुसार, भारत के तेलंगाना राज्य का मूल निवासी रैकटरमण पितला किराए की पर्सनल वॉटरक्राफ्ट (पीडब्ल्यूसी) चला रहा था, जो दक्षिण फ्लोरिडा के रहने वाले 14 वर्षीय बच्चे द्वारा संचालित एक अन्य पीडब्ल्यूसी से टकरा गई । हादसे में पितला की मौत हो गई । उनके पश्चिव शरीर को तेलंगाना में उनके परिवार के पास वापस भेजने के लिए धन जुटाने हेतु गोफडमी पेज बनाया गया है । इसमें दी गई जानकारी के अनुसार, पितला इंडियानापोलिस में इंडियाना यूनिवर्सिटी पडर्यू यूनिवर्सिटी में स्नातक की पढ़ाई कर रहा था । उसकी स्नातक की पढ़ाई मई में पूरी होने वाली थी । एफडब्ल्यूसी ने रिपोर्ट जारी की है जिसमें पितला तथा दूसरे लड़के का नाम है लेकिन घटना का ब्योरा नहीं दिया गया है ।

अमेरिका में अवैध रूप से प्रवेश करने की कोशिश में चार गिरफ्तार

वाशिंगटन । अमेरिका में अवैध रूप से प्रवेश करने की कोशिश कर रहे तीन भारतीयों समेत चार लोगों को कनाडा सीमा से सटे एक स्थान से गिरफ्तार किया गया है । अमेरिकी सीमा गश्ती दल ने एक महिला सहित चार लोगों को उस समय गिरफ्तार किया, जब वे बफेलो शहर में अंतरराष्ट्रीय रेलमार्ग पुल पर चलती मालगाड़ी से कूद थे । बोथ शख्स डेमिमिकन गणराज्य का नागरिक है । पुलिस के करीब आठ ही पुरुषों ने उस महिला को खींच दिया जो घायल हो गई थी और वहां से फरार हो गए लेकिन पुलिस ने पुरुषों का पीछा करके उन्हें पकड़ लिया गया । घायल महिला को एरी काउंटी शेरिफ के अधिकारियों और अमेरिकी सीमा शुल्क और सीमा सुरक्षा अधिकारियों (सीबीपी) ने प्राथमिक उपचार दिया । इसके बाद महिला को एम्बुलंस से स्थानीय चिकित्सा केंद्र ले जाया गया । जांच से पता चला है कि इन चारों लोगों के पास कोई दस्तावेज नहीं थे । मीडिया को बताया गया है कि तीनों पुरुषों को बटाविया संघीय निरोध केंद्र में हिरासत में रखा गया है जहां वे निर्वासन की सुनवाई होने तक बंद रहेंगे ।

कब्र के अंदर ढेर सारे सोने के साथ मिली 32 लार्शें, जिसने भी देखा तो फटी रह गई आंखें

फ्लोरिडा (ईएमएस) । 1200 साल पुरानी कब्र खोदी गई है, जिसमें ऐसा कुछ मिला कि खोदने वाले लोगों की आंखें फटी की फटी रह गईं । यह कब्र पनामा में खोदी गई है । कब्र के अंदर ढेर सारे सोने के साथ कम से कम 32 लार्शें मिली है । रिपोर्ट के अनुसार ऐसा माना जा रहा है कि इन 32 लोगों की बली दी गई थी । यह कब्र पनामा सिटी से लगभग 110 मील दूर एल केनो आर्कियोलॉजिकल पार्क मौजूद थी ।खोदे गए कब्र से सोने की शॉल, बेल्ट, आभूषण और केल के दांतों से सजी बालियां जैसी कीमती वस्तुएं मिली है । अधिकारियों के अनुसार ये सामान स्थानीय संस्कृति के एक उच्च पद पर बैठे शख्स के साथ दफनाई गई थीं । मान्यता है कि यहां समुदाय के प्रमुख को मौत के बाद जन्मत में आराम के जीवन के लिए 32 लोगों की बली दी गई । पनामा के संस्कृति मंत्रालय की लिनेट मोंटेनेग्रो के अनुसार ‘खदाने की कीमत बहुत ज्यादा है ।’ रिपोर्ट में कहा गया है कि आर्कियोलॉजिस्ट का मानना ​​है कि यह कब्र 750 ईस्वी में एक ऊंचे पद पर आसीन पुरुष नेता के लिए बनाई गई थी । उसे एक महिला के शव के ऊपर रखकर दफनाया गया था । यह उस समय उच्च वर्ग के लोगों को दफनाए जाने की प्रथा थी । कब्र में पाई गई अन्य चीजें में कान, मानव आकृति वाले झुमके, मगरमच्छ के शव, घंटियां, कुत्ते के दांतों से बनी स्कर्ट, हड्डी की बांसुरी और चीनी मिट्टी की वस्तुएं भी मिली है । बता दें कि पहले के लोग, लोगों की मौत के बाद उनके कब्र में लाश के साथ-साथ कई सामान भी रख देते थे । हालांकि यह उस शख्स के परिवार की आर्थिक स्थिति पर निर्भर करती थी ।



उत्तर कोरियाई सेना अपने शीर्ष नेता किम जोंग उन को टैंक व अन्य हथियारों की मारक क्षमता दिखाती हुई ।

भारत से दुश्मनी पड़ गई भारी, मालदीव पर मोदी सरकार की स्ट्राइक

नई दिल्ली (एजेंसी)।

इंडिया आउट का नारा देकर सत्ता में आई मालदीव की मुइज्जू सरकार के बुरे दिन शुरू हो गए हैं। मालदीव ने पहले तो भारतीय सैनिकों को दिल्ली का रास्ता दिखाया फिर हाइड्रोग्राफिक सर्वे एग्रीमेंट रिन्चु करने की बात से पछड़ झाड़ा तो उसे लगा कि भारत खामोशी से सब सह लेगा। लेकिन भारत ने बड़ा खेल कर दिया। आर्थिक आंकड़े चीन के चले मुइज्जू के सिर दर्द को बढ़ा रहे हैं। मालदीव के राष्ट्रपति जितनी बार इन आंकड़ों को देख रहे हैं। उतनी बार परेशान हो जा रहे हैं। भारत ने बिना एक्शन लिए चीन को गोद में बैठे मालदीव से अपना बदला ले लिया है। मालदीव की लड़खड़ाती अर्थव्यवस्था पर इसका सीधा असर देखने को मिल रहा है।

भारत के साथ दुश्मनी मोल लेने के कारण पिछले तीन महीनों में मालदीव को भारी नुकसान झेलना पड़ा है। नई दिल्ली के साथ राजनयिक विवाद के बीच, मालदीव में भारतीय पर्यटकों की संख्या में भारी गिरावट देखी गई है, जो हाल तक द्वीप राष्ट्र में आगंतुकों की सूची में शीर्ष पर थे। आंकड़ों के अनुसार, मालदीव का दौरा करने वाले शीर्ष पर्यटक समूह से भारतीय पिछले तीन हफ्तों में पांचवें स्थान पर खिसक गए हैं। पिछले तीन वर्षों में, 2 लाख से अधिक भारतीयों ने सालाना मालदीव का दौरा किया, जो कि कोविड के बाद किसी भी देश से सबसे अधिक है। हालाँकि, भारत का योगदान जो हाल तक सबसे अधिक था, फिसलकर पांचवें स्थान पर आ गया है। आंकड़ों के मुताबिक, इस साल 28 जनवरी तक मालदीव में



1.74 लाख से ज्यादा पर्यटक आए, जिनमें से सिर्फ 13,989 भारतीय थे। मालदीव का दौरा करने वाले देश के 18,561 पर्यटकों के साथ रूस चार्ट में शीर्ष पर है, इसके बाद इटली (18,111), चीन (16,529) और यूके (14,588) हैं। जर्मनी छठे स्थान पर है, उसके बाद संयुक्त राज्य अमेरिका, फ्रांस, पोलैंड और स्विट्जरलैंड हैं। 2023 में 17 लाख से अधिक पर्यटकों ने द्वीप राष्ट्र का दौरा किया, जिनमें से अधिकतम भारतीय (2,09,198) थे, उसके बाद रूसी (2,09,146) और चीनी (1,87,118) थे।

नाइजीरिया में बंदूकधारियों ने 300 स्कूली बच्चों का अपहरण कर मांगें 1 बिलियन नायरा

अबुजा,नाइजीरिया (एजेंसी)।

नाइजीरिया में कम से कम 300 बच्चों का अपहरण कुछ बंदूकधारियों ने कर लिया है। बदले में एक बिलियन नायरा की मांग की है। स्थानीय समुदाय के एक सदस्य ने बुधवार को बताया कि पिछले गुरुवार को घटना की जानकारी मिली थी कि कुछ बंदूकधारियों ने बच्चों का अपहरण कर लिया है और अब वह 1 बिलियन नायरा (621,848) की फिरेती मांग रहे हैं और अगर उनकी मांग पूरी नहीं होती है तो उन्होंने सभी बच्चों को मारने की भी धमकी दी है।

कुरीगा समुदाय के सदस्य ने कहा कि उनका मानना ​​है कि अपहरणकर्ताओं को उनका नंबर स्कूल के बुनियाय सेकेंडरी सेक्शन के प्रमुख से मिला था, जिन्का छात्रों के साथ अपहरण कर लिया गया था। राज्य के पुलिस प्रवक्ता मंसूर हसन ने बताया कि सुबह मोटरसाइडलॉजों पर सवार सशस्त्र क्राडूओं ने कड़ुना के चिकुन जिले के कुरीगा गांव में एलईए प्राइमरी और सेकेंडरी स्कूल पर धावा बोलकर 300 से अधिक छात्रों को उत्र लिया। कुछ छात्रों को बांध लिया गया लेकिन उनमें से 300 अब भी

अपहरणकर्ताओं के पास हैं। उनमें से लगभग 100 प्राथमिक विद्यालय से हैं और बाकी माध्यमिक विद्यालय से हैं। कड़ुना के गवर्नर उबा सानी ने गुरुवार को एक बयान में कहा कि उनकी सरकार विद्यार्थियों और छात्रों की सुरक्षित वापसी सुनिश्चित करने के लिए हर संभव प्रयास कर रही है। सानी ने यह भी कहा कि हमले के दौरान अपहरणकर्ताओं का सामना करने वाले समुदाय का एक सदस्य मारा गया।

कड़ुना राज्य के कुरीगा गांव, जहां स्कूल स्थित है, के निवासी अमीनू जिन्नौल ने कहा, उन्होंने मुझे दोपहर 12 बजकर 16 मिनट पर एक नंबर से फोन किया और फिरेती के रूप में 1 बिलियन नायरा (621,848) की मांग की। उन्होंने कहा कि अल्टीमेटम बच्चों के अवहरण की तारीख से केवल तीन सप्ताह या 20 दिनों तक रहेगा और अगर सरकार की ओर से कोई कार्रवाई नहीं हुई, तो वे उन सभी को मार डालेंगे। अपराधियों ने कहा कि अपहरण अपने गिरोह के सदस्यों की हत्या के लिए सरकार और सुरक्षा एजेंसियों पर हमला करने का एक तरीका था।

नेपाल में एक बार फिर उठी राजशाही की मांग, कहां हैं आखिरी राजा

काठमांडू (एजेंसी)। साल 2001 के जून के महीने को पहली तारीख। राजमहल में परिवारिक डिनर का आयोजन किया गया था। शाम ढलते ही दीपेंद्र ने नशा करना आरंभ कर दिया था और रात होते-होते महल का माहौल एकदम से बदल गया जब दीपेंद्र ने हाथों में बंदूक लिए गुर्रसे में अपने परिवार के लोगों को गोलियों का निशाना बनाने लगा। एक-एक कर राजकुमार दीपेंद्र ने अपने पिता राजा बीरेंद्र, मां ऐश्वर्य समेत नौ लोगों की हत्या कर दी और फिर खुद को भी गोली मार ली। इस सनसरीखेज हत्याकांड ने पूरे देश को झकझोर कर रख दिया। नेपाल की

राजधानी काठमांडू के बादमती तट पर चंदन की लकड़ियों में राजा बीरेंद्र वीर विक्रम शाहदेव की चिता सजी थी। इसके साथ ही रानी ऐश्वर्य, राजकुमारी श्रुति, राजकुमार निरंजन और शाही परिवार के अन्य सदस्यों के शव थे। पूरा नेपाल रो रहा था साथ ही नारे लग रहे थे ‘हाम्रो राजा हाम्रो देख प्राण से भन्दा प्यारा छ’ यानी की हमारे राजा और हमारा देश हमें जान से भी ज्यादा प्रिय है। फिर बदलते वक्त के साथ साल 2008 में मई के महीने ने नेपाल में प्रजातंत्र की घोषणा हुई। जिसके साथ ही दो सौ सालों की राजशाही का भी अंत हो गया। लेकिन वर्तमान समय में काठमांडू

में हजारों नेपाली विरोध प्रदर्शन कर रहे हैं, गणतंत्र को खत्म करने की मांग कर रहे हैं, जो स्थायी राजनीतिक अस्थिरता पर बढ़ती निराशा के दर्शाता है, जिसमें 16 वर्षों में 13 सरकारी परिवर्तन देखे गए हैं। नेपाल में राजशाही की वापसी की वकालत करने वाली आवाजों का फिर से उभरना लोकतांत्रिक प्रक्रिया के प्रति भावनाओं में बदलाव का संकेत है। देश पर इस प्रवृत्ति के निहितार्थ को देखा जाना बाकी है, क्योंकि यह संभावित रूप से आबादी के कुछ हिस्सों के बीच मौजूदा लोकतांत्रिक प्रणाली में विश्वास की कमी का संकेत देता है।

फिर फिसली बाइडेन की जुबान... अमेरिका में दुनिया में सबसे कम मुद्रास्फीति दर



वाशिंगटन । अमेरिकी राष्ट्रपति जो बाइडेन की फिर कैमरे पर जुबान फिसल गई । जब उन्होंने देश में मुद्रास्फीति से निपटने के अपने प्रशासन के प्रयासों के बारे में बोलकर एक और गलती कर दी है, बाइडेन ने कहा उन्हीने अमेरिका में दुनिया में सबसे कम मुद्रास्फीति दर है, बाइडेन ने कह दिया कि यूएस में अमेरिका में किसी भी देश की तुलना में सबसे कम मुद्रास्फीति दर है । बाइडेन ने कहा कि मजदूरी कीमतों की तुलना में तेजी से बढ़ रही है और अब हम अमेरिका में किसी भी देश की तुलना में सबसे कम मुद्रास्फीति दरों में से एक है । , दरअसल एक कार्यक्रम को संबोधित कर अपनी आर्थिक नीतियों का बचाव करते हुए बाइडेन ने ये बातें कही हैं । ये टिप्पणियाँ राष्ट्रपति पद के लिए बाइडेन की दावेदारी उनकी बढ़ती उम्र और मानसिक तीक्ष्णता पर चिंताओं से घिरे होने के बीच आई है । 81 वर्षीय बाइडेन के मानसिक स्वास्थ्य और बुढ़ापे की हाल ही में जांच की गई है । इससे चिंता पैदा हो गई कि राष्ट्रपति चुनाव नजदीक आने के कारण वह दूसरे कार्यकाल के लिए चुनाव लड़ने के लिए उपयुक्त नहीं है ।

पाकिस्तानी संसद में प्रस्ताव पारित, पूर्व पीएम भुट्टो की मौत की सजा पलटने की मांग



इस्लामाबाद (एजेंसी)। पाकिस्तानी संसद ने प्रस्ताव पारित कर पूर्व प्रधानमंत्री और पीपीपी संस्थापक जुल्फिकार अली भुट्टो को दी गई मौत की सजा को पलटने की मांग की गई। पूर्व पीएम भुट्टो को 1979 में जनरल मुहम्मद जिया-उल-हक के सैन्य शासन द्वारा फांसी दी गई थी। यह प्रस्ताव 6 मार्च के सुप्रीम कोर्ट द्वारा सर्वसम्मति से राय देने के कुछ दिनों बाद पारित किया गया था कि हाई-प्रोफाइल मामले की बहुपक्षीय समीक्षा में पूर्व प्रधानमंत्री को निष्पक्ष दुनिया को अच्छे से पता है। मालदीव की तरफ से इस घाटे को भरने के लिए मालदीव क्या करेगा ये पूरी दुनिया को अच्छे से पता है। मालदीव की तरफ से इस घाटे को भरने के लिए चीन के आगे हाथ पसरेगा। बदले में तरस खाकर चीन उसे अपने कर्ज तले दबा देगा।


असंबली (एनए) द्वारा अपनाए गए और पीपीपी की शांजिया मैरी द्वारा पेश किए गए प्रस्ताव में भुट्टो के मुकदमे और उसके बाद दोषी ठहराए जाने को न्याय का घोर उल्लंघन माना गया। यह बेगम नुसरत भुट्टो साहिबा, शहीद मोहतरमा बेनजिर भुट्टो और पाकिस्तान पीपुल्स पार्टी के कार्यकर्ताओं के संघर्षों को सलाम करता है जिन्होंने इस सच्चाई को स्थापित करने के लिए अपने जीवन का बलिदान दिया। शीर्ष अदालत की राय 2011 में तत्कालीन राष्ट्रपति आसिफ अली सुनवाई और उचित प्रक्रिया नहीं मिली। 18 मार्च 1978 को लाहौर हाईकोर्ट ने पाकिस्तान पीपुल्स पार्टी (पीपीपी) के संस्थापक सदस्यों में से एक, अहमद रजा कसूरी की हत्या का आदेश देने के आरोप में भुट्टो को मौत की सजा सुनाई। रिपोर्ट के अनुसार, नेशनल

बीजिंग रक्षा बजट को युद्ध की तैयारी में करेगा खर्च

–चीन की सेना पीएलए के ऐलान से मची हड़कंप

–अमेरिका की आलोचना और ताईवान को चेताया

बीजिंग (एजेंसी)। चीन ने फैसला लिया है कि वह अपनी सेना को ताकत बढ़ाने के लिए रक्षा बजट को युद्ध की तैयारी में खर्च करेगा। इसके लिए चीन ने रक्षा बजट में बढ़ोतरी भी की है। चीन के इस कदम से दुनिया में युद्ध को लेकर हड़कंप मंचा हुआ है। जानकारी अनुसार चीनी सेना (पीएलए) के हवाले से बताया जा रहा है कि चीन की रक्षा बजट का ज्यादातर हिस्सा युद्ध में भेजे जाने वाली सेना को तैयार करने में लगाया जाएगा। इसके पीछे जो कारण बताया जा रहा है वह देश और विदेश की चुनौतियों को प्रमुखता प्रदान करने वाला है। दरअसल एनपीसी यानी नेशनल पीपुल्स कांग्रेस के वार्षिक सत्र में पीएलए प्रतिनिधिमंडल के प्रवक्ता वू कियान ने कहा कि राष्ट्रीय संप्रभुता, सुरक्षा और विकास हित की रक्षा के लिए रणनीतिक क्षमता में व्यापक सुधार करना प्रमुख लक्ष्य है। वर्तमान में देश जिस स्थिति से गुजर रहा है, उसमें



अस्थिरता और अनिश्चितता बढ़ गई है। उन्होंने कहा कि ऐसे में बढ़ा हुआ रक्षा बजट मुख्य रूप से युद्ध के लिए सेना को मजबूत करने के लिए पंचवर्षीय योजना के तहत प्रमुख रणनीतिक परियोजनाओं और कार्यक्रमों पर खर्च किया जाएगा। इसमें अत्याधुनिक तकनीक, विज्ञान, रसद, हथियार और उपकरणों पर पैसा लगाया जाएगा। इससे पहले एनपीसी सत्र का शुभारंभ कर रहे प्रधानमंत्री ली कियान्ग ने कहा था कि सैन्य खर्च 7.2 फीसदी से बढ़ाकर 1.69 ट्रिलियन युआन (यानी 235 अरब अमेरिकी डॉलर) के करीब कर दिया गया है।

यहां वू कियान ने कहा कि पीएलए सीमित बजट को ध्यान में रखकर उच्च दक्षता और कम खपत की अवधारणा को मजबूत करेगा। उन्होंने कम खर्च परिश्रमपूर्वक और मितव्ययिता के साथ करने पर भी जोर

दिया है। लोगों का कहना था कि चीन के रक्षा बजट को लेकर जो बातें की गई हैं, वे आसामान्य स्थिति खासतौर पर युद्ध काल में की जाती हैं। यही कारण है कि चीन के पड़ोसी और अनबन वाले देशों में हड़कंप की स्थिति बनी हुई है। वहीं दूसरी तरफ वू कियान ने यह भी कहा कि सेना में बड़े हुए खर्च का एक अन्य लाभार्थी वैश्विक शांति होगी, जिसमें चीनी कर्मी शांतिरक्षा, नौसैनिक अनुश्रुण और मानवीय बचाव जैसे अंतरराष्ट्रीय अभियानों में हिस्सा लेंगे।

खास बात यह है कि वू ने ताइवान को अमेरिकी हथियारों की बिक्री किए जाने की कड़ी निंदा की है। वू ने इसे गलत हस्तक्षेप कहते हुए विरोध जताया है। इसी के साथ उन्होंने ताइवान के नवनिर्वाचित राष्ट्रपति विलियम लाई चिंग-ते को चेतावनी दी है। उन्होंने विलियम लाई से कहा है कि हम शांतिपूर्ण विलय की संभावना के लिए पूरी ईमानदारी से कार्य करने और प्रयास करने के लिए तैयार हैं, लेकिन हम ताइवान की आजादी के अलगाववादी कृत्यों के लिए किंचितमात्र भी जगह नहीं रहने देंगे। उन्होंने कहा कि पीएलए युद्ध प्रशिक्षण और तैयारी को मजबूत करना जारी रखेगा और दृढ़ता से स्वतंत्रता के लिए लड़ेगा और एकोकरण को बढ़ावा देगा।



संक्षिप्त समाचार



वाटसन को कोच के लिए 20 लाख डॉलर देने तैयार है पीसीबी

कराची । पाकिस्तान क्रिकेट बोर्ड (पीसीबी) ने कहा है कि वह ऑस्ट्रेलियाई ऑलराउंडर शेन वाटसन को कोच के तौर पर 20 लाख डॉलर देने को तैयार है। वाटसन ने इससे पहले पीसीबी से कहा था कि वह कोच बनने के लिए 20 लाख डॉलर की फीस लेंगे जिसे बोर्ड ने स्वीकार कर लिया है। वाटसन ने हालांकि अभी तक कोच बनने के लिए अपनी मंजूरी नहीं दी है। बोर्ड के सुत्रों के अनुसार वाटसन ने सालाना 20 लाख डॉलर मांगे हैं जो प्रतिमाह करीब चार करोड़ रुपए होते हैं। यह पाकिस्तान में किसी विदेशी कोच की सबसे अधिक फीस होगी। इससे पहले पाकिस्तान के पूर्व विदेशी कोच रिचर्ड पायबस, बॉब वूलमर, ज्यौफ लॉसन, डेव वाटमोर, ग्रांट ब्राडबर्न और मिकी आर्थर को काफी कम रकम मिलती थी। वहीं एक रिपोर्ट के अनुसार , ‘ऑस्ट्रेलिया में वाटसन का परिवार है और अमेरिकी मेजर लीग से भी उसका समझौता है। ऐसे में वह सभी विकल्पों पर विचार कर रहे हैं। इसका कारण ये है कि पीसीबी चाहता है कि वह ज्यादातर समय पाक में रहकर घरेलू स्तर पर खिलाड़ियों को तैयार करे। वाटसन ने इस कारण से भी अब तक कोच का अनुबंध नहीं किया है क्योंकि पाक में अभी पीसीबी के साथ ही कोचिंग स्टाफ में फेरबदल चल रहा है। वाटसन इस समय पीएसएल में क्रेटा ग्लेडिएटर्स के कोच हैं। उन्हें कोच के तौर पर लंबा अनुभव है। वह आईपीएल में भी कोच रहे हैं।

आईपीएल के लिए अभ्यास कर रहे रिकू के शॉट से चोटिल हुआ बच्चा

नई दिल्ली । आक्रमक बल्लेबाज रिकू सिंह आजकल इंडियन प्रीमियर लीग (आईपीएल) की तैयारियों में लगे हैं। आईपीएल में रिकू कोलकाता नाइटराइडर्स (केकेआर) की ओर से खेलेंगे। रिकू अभ्यास सत्र के दौरान शानदार फार्म में नजर आ रहे हैं। उन्होंने अभ्यास के दौरान एक जबरदस्त छक्का लगाया जिससे एक बच्चे को चोट लग गयी। इससे दुखी रिकू उस बच्चे के पास पहुंच गये और उसका हल जाना। इसका एक वीडियो भी आया है। इसमें रिकू उस बच्चे के पास जाकर माफी भी मांगते हैं। इसके बाद चोटिल बच्चे से पूछते हैं, ‘ ज्यादा तो नहीं लगी. कहां लगी?’ इसके बाद टीम के सहायक कोच अभिषेक नायर भी उस बच्चे के पास आते हैं और हैट उतारकर उस बच्चे को दो देते हैं।फिर रिकू पूछते हैं और कुछ चाहिए छोड़ू। इसपर बच्चा कहता है ऑटोग्राफ। इसपर रिकू उसके हैट पर अपने ऑटोग्राफ भी देते हैं। रिकू के लिए आईपीएल 2023 का पिछला सत्र शानदार रहा था जिसमे उन्होंने एक ही ओवर में पांच छक्के लगाकर सभी का ध्यान खींचा था। इसी के बाद रिकू को भारतीय टीम में भी जगह मिली। रिकू ने अबतक 15 टी20 इंटरनेशनल मैचों में 356 रन बनाये हैं। इस दौरान उनका स्ट्राइक रेट 176.23 का रहा है जबकि बल्लेबाजी औसत 89 का रहा है। रिकू ने इस दौरान दो अर्धशतक भी लगाये हैं। अब वह आईपीएल सत्र में शतक लगा चुके हैं। टी20 विश्व कप 2024 के लिए रिकू सिंह का टीम इंडिया में चयन तय माना जा रहा है।



हार से निराश हैं गुजरात जायंट्स की कप्तान मूनी

दिल्ली । गुजरात जायंट्स की कप्तान बेथ मूनी के लिए महिला प्रीमियर लीग (डब्ल्यूपीएल) में मिली लगातार हार से निराश हैं। मूनी की टीम को इस सत्र में का यह सीजन अच्छ नहीं रहा। उनकी टीम 8 में से 6 मुकाबले हारकर मुकाबले से बाहर हो गयी है। मूनी ने कहा कि हम सभी क्षेत्रों में पीछे रहे। साथ ही कहा कि हमारी टीम के बल्लेबाज अच्छी शुरुआत नहीं कर पाये। इसके बाद गेंदबाजी भी विरोधी टीम पर अंकुश नहीं लगा पाये। साथ ही कहा कि टीम के लिए कुछ सकारात्मक बातें भी रही हैं, कुछ खिलाड़ियों ने अच्छ प्रदर्शन किया जिससे हमें टूर्नामेंट के दौरान कई बार प्रतिस्पर्धी होने का अवसर दिया। हमें एक गेंदबाज और एक ऑलराउंडर की कमी महसूस हुई है। हमने काशवी गौतम को खो दिया, मन्नत ने अच्छ प्रदर्शन किया। इसके अलावा लॉरा जैसी कुछ बल्लेबाजों ने भी बेहतरीन खेल दिखाया। वहीं मूनी ने शबनम शकील की प्रशंसा करते हुए कहा कि सका भविष्य बहुत अच्छ है और मुझे भरोसा नहीं है कि मैं नेट्स में उसका सामना करना चाहूंगी। सत्र पर उन्होंने कहा कि हमारे लिए यह निराशाजनक रहा। शायद उन्हें अगले कप्तान की तलाश करनी होगी, यह मेरे लिए कठिन रहा है। हमें एक महान कोच और शानदार प्रबंधन मिला है, हमारे पास कुछ खिलाड़ी हैं और अगले सत्र में उन्हें बेहतर ढंग से एक साथ लाने की जरूरत होगी। इस मुकाबले की बात करें तो दिल्ली कैपिटल्स ने शैफाली वर्मा के तेजतर्रार अर्धशतक की बदौलत गुजरात जायंट्स को 13 ओवर में ही हरा दिया।



बीएनपी परीबस ओपन में नवारो ने सबालैंका को हराकर सबको हैरान किया

इंडियन वेल्स । अमेरिका की एम्मा नवारो ने बीएनपी परीबस ओपन टेनिस के चौथे दौर में ऑस्ट्रेलियाई ओपन चैम्पियन रुस की एरिना सबालैंका को 6-3, 3-6, 6-2 से हराकर एक बड़ा उलटफेर किया है। इस जीत के साथ ही नवारो क्वार्टर फाइनल में पहुंच गयी हैं। ये नवारो के करियर की सबसे बड़ी जीत है। इसी के साथ ही वह अपने करियर में चौथी बार क्वार्टर फाइनल में पहुंची है। वहीं एक अन्य मुकाबले में अमेरिका की कोको गॉफ ने एलिस मर्टेंस को 6-0, 6-2 से हराकर क्वार्टर फाइनल में जगह बनायी। इससे पहले तीसरे दौर में मर्टेंस ने जापान की नाओमी ओसाका को हराया था। दूसरी ओर पुरुष वर्ग में चौथी वरीयता प्राप्त दानिल मेदवेदेव ने गिगोर दिमित्रोव को 6-4, 6-4 से पराजित किया। एक अन्य मुकाबले में नीवी वरीयता प्राप्त फेस्पेर रुड ने गाएल मोफिल्स को 3-6, 7-6, 6-4 से हराया। इसके अलावा टॉमी पॉल ने इटली के लुका नारडी को 6-4, 6-3 से हराकर बाहर कर दिया।

फाइनल में जगह बनाने के लिए भिड़ेंगे रॉयल चैलेंजर्स बैंगलोर और मुंबई इंडियंस



नई दिल्ली,

महिला प्रीमियर लीग (डब्ल्यूपीएल) के उद्घाटन सत्र में घरेलू और अंतरराष्ट्रीय स्तर के खिलाड़ियों के रोमांचक मिश्रण को देखते हुए रॉयल चैलेंजर्स बैंगलोर (आरसीबी) से काफी उम्मीदें थीं। लेकिन इसका परिणाम उस तरह से नहीं निकला,

क्योंकि आरसीबी लगातार अपने पहले पांच मैच हार गईं और नॉकआउट में नहीं पहुंच पायी, जबकि मुंबई इंडियंस ने खिताब जीता। लेकिन इस बार आरसीबी नॉकआउट में प्रवेश करने में कामयाब रही है, एक लक्ष्य जिसे वे बल्ले और गेंद दोनों के साथ बेहतर प्रदर्शन के माध्यम से हासिल

करने के लिए उत्सुक थे। शुरुआत को अरुण जेटली स्टेडियम में, स्मृति मंधाना की अगुवाई वाली आरसीबी रविवार को मजबूत दिल्ली कैपिटल के खिलाफ खिताबी भिड़ंत तय करने के उद्देश्य से हाई-स्टेक एलिमिनेटर में हरमनप्रीत कौर की कप्तानी वाली मुंबई इंडियंस से भिड़ेगी। प्लेऑफ में प्रवेश करने के लिए, आरसीबी

को दो काम करने थे: अपने आखिरी दो लीग मैचों में डीसी और एमआई को हराना। जबकि वे 23,453 दर्शकों के सामने एक रन से डीसी को हराने से चूक गए, यूपी वॉरियर्स की गुजरात जायंट्स से आठ रन से हार ने आरसीबी की नॉकआउट में प्रवेश की उम्मीदों को फिर से जगा दिया। अगले दौर में प्रवेश करने का उनका समीकरण, सीधे शब्दों में कहें तो, उनके अपने हाथों में था: एमआई को हराना, कुछ ऐसा जो उन्होंने डब्ल्यूपीएल में पहले कभी नहीं किया था। नॉकआउट के लिए क्वालीफाई करने के लिए आरसीबी का मार्ग एलिस पेरी के स्विंग और सीम के आश्चर्यजनक प्रदर्शन से प्रशस्त हुआ, जिसने एमआई की बल्लेबाजी को सनसनीखेज 6-15 प्रदर्शन से ध्वस्त किया, जो अब तक का सबसे अच्छा

डब्ल्यूपीएल आंकड़ा है, जिसने गत चैंपियन को 113 रन पर आउट कर दिया। बाद में, उसने बल्ले से 38 गेंदों में 40 रन बनाए, ऋचा घोष के साथ 76 रनों की साझेदारी की, जो 28 गेंदों में 36 रन बनाकर नाबाद रही। टूर्नामेंट में अब तक आरसीबी को स्मृति के रन (आठ मैचों में 259 रन) और एक लीडर के रूप में उनका सर्वश्रेष्ठ प्रदर्शन देखने को मिल रहा है। एलिस अपने हरफनमौला कौशल (246 रन और छह विकेट) के साथ शीर्ष स्तर पर रही हैं, जबकि ऋचा बल्ले और दस्तानों के साथ अच्छ समय बिता रही हैं (226 रन, दो कैच, चार रन-आउट और आठ स्टंपिंग के साथ)। गेंद के साथ, आशा शोभना लीग चरण में नौ विकेट लेकर उनकी अग्रणी विकेट लेने वाली गेंदबाज रही हैं, साथ ही सोफी मोलिनक्स,

सबिनेनी मेघना, जॉर्जिया वेयरहैम, श्रेयका पाटिल (जिन्होंने आखिरी गेम में अपने टखने को घायल कर लिया था) और रेनुका सिंह ठाकुर ने अच्छ प्रदर्शन किया। उन्हें इस बात से सावधान रहने की जरूरत है कि खेल में किसी भी समय विपक्षी टीम को हावी न होने दें, चाहे वह बल्ले से हो, गेंद से हो या मैदानी क्षेत्ररक्षण से हो।

उन्हें महत्वपूर्ण एलिमिनेटर में अधिक प्रभावशाली भूमिका के लिए स्मृति, एलिस और ऋचा की तिकड़ी से परे लोगों की भी आवश्यकता होगी। दूसरी ओर, मुंबई प्लेइंग इलेवन के संतुलन और मैच जीतने वाले प्रदर्शन के मामले में क्लिनिकल रहा है, हालांकि वे मंगलवार को गेंद के साथ एलिस के तूफान का सामना नहीं कर सके।

ऋषभ की वापसी की चमत्कार मानते हैं उनके डॉक्टर और फिजियोथेरेपिस्ट



नई दिल्ली ।

भारतीय टीम के आक्रमक विकेटकीपर बल्लेबाज ऋषभ पंत 22 मार्च से शुरू रहे आईपीएल से एक बार फिर मैदान पर वापसी करने जा रहे हैं। ऋषभ दिसंबर 2022 में एक कार हादसे में गंभीर रूप से घायल हो गये थे। इसके बाद भी जिस प्रकार उन्होंने

तेजी से फिटनेस हासिल की है उससे सभी हैरान हैं। उनका इलाज करने वाले नामी आर्थोपीडिक सर्जन दिनेश पडौवाला को भी भरोसा नहीं था कि ऋषभ इस प्रकार फिट होंगे। इस बल्लेबाज ने सभी चिंताओं को दूर करते हुए दिखाया है कि उनका खेल के प्रति

जुनून कैसा है। पडौवाला ने 14 महीने बाद क्रिकेट के मैदान पर वापसी करने जा रहे ऋषभ के साथ अपनी बातचीत को याद करते हुए कहा ,‘तुम्हारा प्रतिस्पर्धी क्रिकेट में लौटना चमत्कार होगा। इतना बुरी तरह से घुटना जगह से खिसकने के बाद , इस तरह के हालात में आना एक चमत्कार की

तरह है। इस पर उसने कहा था ,‘मैं ‘चमत्कार करने वाला हूं, मैंने दो बार किया और तीसरी बार भी करूंगा। ’ ऋषभ ने कहा कि वह सामान्य के बहुत करीब महसूस कर रहे हैं। पंत इंडियन प्रीमियर लीग के जरिये वापसी करेंगे। वहीं राष्ट्रीय क्रिकेट अकादमी के फिजियोथेरेपिस्ट धनंजय कौशिक ने बताया कि उनकी चोट बेहद गहरी थी। उन्होंने कहा ,‘उनके दाहिने घुटने का हर एक लिगामेंट क्षतिग्रस्त था। एमपीएल (एंटेरियर क्रुसिएट लिगामेंट), पीसीएल (पोस्टरियर क्रुसिएट लिगामेंट), लेटरल कोलेटरल लिगामेंट सब कुछ टूटा था। जांच की मांसपेशियां भी बुरी तरह क्षतिग्रस्त थी। मुझे लगता है कि ऐसे में कोई वापसी कर सकता था तो वह ऋषभ ही था।

CSK में कोई बाहरी दखल या मालिकों का दबाव नहीं : इवेन ब्रावो

(एजेंसी)

इंडियन प्रीमियर लीग के इतिहास में चेन्नई सुपर किंग्स सबसे कामयाब टीम है और इसने पांच बार खिताब जीतने के अलावा सबसे ज्यादा बार प्लेऑफ में जगह बनाई है। आईपीएल में चेन्नई सुपर किंग्स की अप्रतिम सफलता के पीछे सिर्फ महेंद्र सिंह धोनी की कप्तानी या खिलाड़ियों में झलकता इंजीनान ही नहीं है बल्कि गेंदबाजी कोच इवेन ब्रावो का कहना है कि टीम में बाहरी दखल नहीं होना भी लगातार मिल रही कामयाबी का राज है। इंडियन प्रीमियर लीग के इतिहास में चेन्नई सुपर किंग्स सबसे कामयाब टीम है और इसने पांच बार खिताब जीतने के अलावा सबसे ज्यादा बार प्लेऑफ में जगह बनाई है।



ब्रावो ने कहा ,‘‘ टीम में कोई बाहरी दखल या मालिकों की ओर से दबाव नहीं है।

वे खिलाड़ियों को खुलकर खेलने देते हैं। यही इस टीम की खूबसूरती है।’’

आईपीएल से पहले टीम संयोजन के बारे में उन्होंने कहा ,‘‘ हमारे पास अच्छी टीम है। हम वहीं से शुरूआत करेंगे जहां पिछले

सत्र में छोड़ा था । हमने युवा गेंदबाजी आक्रमण के साथ पिछली बार बेहतरीन प्रदर्शन किया।’’ यहां अविरा डायमंड्स के स्टार लांच के मौके पर उन्होंने कहा ,‘‘ इस बार हमारे पास शार्दूल ठाकुर है जो बोनस होगा। मुस्ताफिजुर रहमान भी काफी अनुभवी है जबकि मथीरा मथिरानी भी उपयोगी गेंदबाज है।’’

शान्तो के शतक से बांग्लादेश ने पहले एकदिवसीय में श्रीलंका को हराया

चटगांव ।

नजमुल शान्तो के शतक की सहायता से बांग्लादेश ने तीन एकदिवसीय मैचों की सीरीज के पहले मुकाबले में श्रीलंका को 6 विकेट से हरा दिया। रचिन ने विश्वकप में 64 की औसत से 578 रन बनाए थे। रचिन ने इसका बाद टेस्ट क्रिकेट में भी कई अच्छी पारियां खेली थीं। दूसरी ओर महिला क्रिकेट की शीर्ष ऑलराउंडरों में शामिल अमेरलिया ने 67 की औसत से 541 रन बनाये हैं। वह एकदिवसीय में सबसे अधिक रन बनाने वाली खिलाड़ी रही हैं। इस क्रिकेटर ने 42 की औसत और 118 के स्ट्राइक रेट से 252 रन बनाये हैं और वह टीम की ओर से संयुक्त रूप से सबसे अधिक रन बनाने वाली खिलाड़ी रही हैं। इसके अलावा अमेरलिया के नाम सबसे अधिक टी20 विकेट के साथ ही रन भी हैं। दूसरी ओर पुरुष टीम के अनुभवी बल्लेबाज केन विलियमसन को टेस्ट प्लेयर ऑफ द ईयर चुना गया जबकि डेरेल मिचेल को पुरुष एकदिवसीय क्रिकेटर ऑफ द ईयर का पुरस्कार मिला है। महिला वर्ग में अमेरलिया को एकदिवसीय और टी-20 प्लेयर ऑफ द ईयर का पुरस्कार भी मिला। इसके अलावा क्रिस ब्राउन को जीजे गार्डनर होम्स न्यूजीलैंड ऑपयर ऑफ द ईयर मिला है।

रचिन को रिचर्ड हैडली और अमेरलिया को डेबी हॉकले पुरस्कार मिला

वेलिंग्टन । रचिन रवींद्र और अमरलिया केर को पुरुष और महिला वर्ग में न्यूजीलैंड क्रिकेट का सर्वोच्च पुरस्कार मिला है। रचिन सर रिचर्ड हैडली पुरस्कार जीतने वाले सबसे कम उम्र के खिलाड़ी बने हैं जबकि अमेरलिया ने लगातार दूसरे साल डेबी हॉकले पदक जीता है। रचिन ने पिछले साल भारत में हुए एकदिवसीय विश्वकप में काफी अच्छ प्रदर्शन किया था। वहीं महिला वर्ग में अमेरलिया का प्रदर्शन काफी अच्छ रहा था। रचिन ने विश्वकप में 64 की औसत से 578 रन बनाए थे। वह वह सबसे अधिक रन बनाने वाले क्रिकेटर्स में चौथे स्थान पर रहे थे। उन्होंने 3 शतक और 2 अर्धशतक लगाये थे। इसमें इंग्लैंड के खिलाफ टूर्नामेंट के शुरुआती मैच में नाबाद 123 रनों की पारी भी शामिल थी। रचिन ने इसके बाद टेस्ट क्रिकेट में भी कई अच्छी पारियां खेली थीं। दूसरी ओर महिला क्रिकेट की शीर्ष ऑलराउंडरों में शामिल अमेरलिया ने 67 की औसत से 541 रन बनाये हैं। वह एकदिवसीय में सबसे अधिक रन बनाने वाली खिलाड़ी रही हैं। इस क्रिकेटर ने 42 की औसत और 118 के स्ट्राइक रेट से 252 रन बनाये हैं और वह टीम की ओर से संयुक्त रूप से सबसे अधिक रन बनाने वाली खिलाड़ी रही हैं। इसके अलावा अमेरलिया के नाम सबसे अधिक टी20 विकेट के साथ ही रन भी हैं। दूसरी ओर पुरुष टीम के अनुभवी बल्लेबाज केन विलियमसन को टेस्ट प्लेयर ऑफ द ईयर चुना गया जबकि डेरेल मिचेल को पुरुष एकदिवसीय क्रिकेटर ऑफ द ईयर का पुरस्कार मिला है। महिला वर्ग में अमेरलिया को एकदिवसीय और टी-20 प्लेयर ऑफ द ईयर का पुरस्कार भी मिला। इसके अलावा क्रिस ब्राउन को जीजे गार्डनर होम्स न्यूजीलैंड ऑपयर ऑफ द ईयर मिला है।



और लियानगे ने अच्छी बल्लेबाजी की। मोंडिस ने 75 गेंदों में 59 रन बनाए। अपनी इस पारी के साथ ही

उन्होंने एशियाई धरती पर अपने 2,500 रन भी पूरे किए। वहीं लियानगे ने 67 रन बनाये।

डिविलियर्स ने धोनी को डीजल इंजन जैसा बताया



डिविलियर्स ने कहा कि वह किसी डीजल इंजन की तरह लगता है जो कभी काम समाप्त नहीं करता है। डिविलियर्स ने कहा कि मेरा मानना है कि टीम को इतनी सफलता धोनी के कारण ही मिली है। वह हमेशा विरोधी टीम को टक्कर देने के लिए तरीका ढूंढ ही लेते हैं। डिविलियर्स ने विरोधी आईपीएल टीमों को चेताया है कि पिछले सीज़न में खिताब जीतने के बाद सीएसके अब और मजबूती से खेलेंगी। साथ ही कहा कि वे अपने खिताब का इस बार भी बचाव करना चाहेंगे। टीम पर कोई दबाव नहीं है जो उसकी एक बड़ी ताकत भी है।

इलेक्ट्रिक वाहन खरीदने पैसे देगी सरकार

- चार महीने में खर्च होंगे 500 करोड़ रुपए

नई दिल्ली ।

देश में ई-परिवहन को बढ़ावा देने के लिए भारी उद्योग मंत्रालय ने एक नई योजना की घोषणा की। अप्रैल, 2024 से जुलाई, 2024 तक चार महीने के लिए चलने वाली इस योजना पर 500 करोड़ रुपये का खर्च होगा। नई परियोजना दोपहिया और तिपहिया वाहनों के लिए है। देश में इलेक्ट्रिक वाहनों को तेजी से अपनाने और विनिर्माण कार्यक्रम का दूसरा चरण (फेम-2) 31 मार्च, 2024 को समाप्त हो रहा है। भारी उद्योग मंत्री महेन्द्र नाथ पांडे ने ई-परिवहन संवर्द्धन योजना 2024 की घोषणा करते हुए कहा कि नरेन्द्र मोदी सरकार देश में ई-परिवहन को बढ़ावा देने के लिए प्रतिबद्ध है. योजना के तहत प्रति दोपहिया वाहन के लिए 10,000 रुपये की सहायता प्रदान की जाएगी।

इसका उद्देश्य लगभग 3.3 लाख दोपहिया वाहनों को सहायता प्रदान करना है। छोटे तिपहिया वाहनों की खरीद के लिए 25,000 रुपये तक की सहायता दी जाएगी। इससे पहले भारी तिपहिया वाहन खरीदने पर 50,000 रुपये की वित्तीय मदद दी जाएगी। फेम-2 के तहत सविस्डी 31 मार्च, 2024 तक या धन उपलब्ध होने तक बेचे जाने वाले ई-वाहनों के लिए पात्र होंगी। इससे पहले भारी उद्योग मंत्रालय (एमएचआई) और भारतीय प्रौद्योगिकी संस्थान- रुड़की ने नवाचार को प्रोत्साहित करने और ऑटोमोटिव और इलेक्ट्रिक वाहन (ईवी) क्षेत्र को आगे बढ़ाने के

उद्देश्य से मिलकर काम करने के लिए एक समझौता ज्ञापन पर हस्ताक्षर किए। मंत्रालय द्वारा प्रदान किए गए कुल 19.87 करोड़ रुपये के अनुदान और उद्योग भागीदारों के अतिरिक्त 4.78 करोड़ रुपये के योगदान के साथ कुल परियोजना लागत 24.66 करोड़ रुपये है।



ओला इलेक्ट्रिक ऑटोरिक्षा लाने की तैयारी में

नई दिल्ली।

इस महीने के अंत तक ओला इलेक्ट्रिक एक इलेक्ट्रिक ऑटोरिक्षा लॉन्च करने की तैयारी कर रही है। इसे भी ग्राहक सीधे कंपनी से खरीद सकेंगे। इस वाहन का नाम राही हो सकता है। इस महीने के अंत तक इसके लॉन्च हो जाने की उम्मीद है। राही बाजार में मौजूद अन्य इलेक्ट्रिक थ्री-व्हीलर जैसे महिंद्रा ट्रेओ, पिंपाजियो एप ई-सिटी और बजाज मार्वेड को टक्कर दे सकता है। ओला इलेक्ट्रिक इस प्रोजेक्ट पर कई

सालों से काम कर रही है जो कर्माश्रयल व्हीकल मार्केट में उतरने की उसकी रणनीति का हिस्सा है। ई-ऑटोरिक्षा की शुरुआत ओला इलेक्ट्रिक की विस्तार योजनाओं में एक महत्वपूर्ण कदम है जो उसके आगामी आरंभिक सार्वजनिक निर्गम (आईपीओ) से पहले है। कंपनी ने दिसंबर 2022 में ही आईपीओ के लिए आवेदन किया और उसका लक्ष्य 5,500 करोड़ रुपये तक जुटाना है। आईपीओ से पहले, ओला इलेक्ट्रिक इलेक्ट्रिक

टू-व्हीलर मार्केट में अपनी स्थिति मजबूत करने पर ध्यान केंद्रित कर रही है, जहां वर्तमान में उसका नेतृत्व का स्थान है। अपनी पेशकश को बेहतर बनाने के लिए, कंपनी ने हाल ही में अपने स्कूटर की बैटरी वारंटी को आठ साल तक बढ़ा दिया है। इसके अतिरिक्त, उसकी योजना और अधिक फास्ट-चार्जिंग पॉइंट स्थापित करने और अपने सर्विस नेटवर्क का विस्तार करती है। आईपीओ के माध्यम से जुटाए गए फंड का उपयोग गीगाफैक्ट्री की स्थापना का

20 मार्च को भारत में जेएसडब्ल्यू ग्रुप और एमजी मोटर इंडिया के ज्वाइंट वेंचर की शुरुआत हो सकती

इस वेंचर में करीब 5,000 करोड़ रुपये का निवेश

मुंबई ।

अगले हफ्ते की 20 मार्च को भारत के जेएसडब्ल्यू ग्रुप और एमजी मोटर इंडिया के ज्वाइंट वेंचर को शुरुआत हो सकती है। रिपोर्ट के अनुसार दोनों कंपनियों के इस वेंचर में करीब 5,000 करोड़ रुपये का निवेश होगा। दोनों कंपनियां भारत में अपनी मैन्युफैक्चरिंग और रिटेल फुटप्रिंट को बढ़ाने के लिए साथ आए हैं और एक ज्वाइंट वेंचर पर सहमति बनी है। बता दें , जेएसडब्ल्यू ग्रुप भारत की मल्टीनेशनल ग्रुप है, जबकि एमजी मोटर इंडिया चाइनीज ऑटोमोटिव मैन्युफैक्चरर एसएआईसी

मोटर के स्वामित्व वाली कंपनी है। कंपनियां भारत में मैन्युफैक्चरिंग और सेलस को आगे बढ़ाने के लिए एक साथ एक ज्वाइंट वेंचर के रूप में काम करेंगी। इसके अलावा वेंचर से जुड़ी एक और खबर ये है कि प्राइवेट इकित्री निवेशक एवरस्टोन कैपिटल ने भी एमजी मोटर के इंडिया ऑपरेशन में भी हिस्सेदारी हासिल कर ली है। इस मामले में कंपनी के सीईओ राजीव चाबा के अनुसार एमजी मोटर इंडिया को निवेशक के रूप में जेएसडब्ल्यू ग्रुप मिलने के बाद ज्यादा तेजी से ग्रोथ की उम्मीद है। उन्होंने कहा कि कंपनी ने भारत में अपने पहले

दौर के व्यापार में टेक्नोलॉजी, कस्टमर एक्सपैरियंस, जेंडर डायवर्सिटी और कम्युनिटी सर्विस के लिए एक साथ एक ज्वाइंट वेंचर बाजार में जमा लिए हैं। एमजी मोटर इंडिया अब इस डेवलपमेंट के नेक्स लेवल पर जाने का प्लान कर रही है। बता दें, बीते साल नवंबर में चीन की सबसे बड़ी वाहन निर्माता एसएआईसीसी मोटर ने भारत में एमजी मोटर के ट्रांसफॉर्मेशन और ग्रोथ में तेजी लाने के लिए जेएसडब्ल्यू ग्रुप के साथ एक ज्वाइंट वेंचर एग्रीमेंट किया था। जेएसडब्ल्यू ग्रुप की इंडियन जेबी ऑपरेशन में 35 फीसदी हिस्सेदारी होगी।

शेयर बाजार बढ़त पर बंद

सेसेक्स 335 , निफ्टी 148 अंक ऊपर आया

मुम्बई ।

घरेलू शेयर बाजार गुरुवार को बढ़त पर बंद हुआ। बाजार में ये बढ़त दुनिया भर से मिले अच्छे संकेतों के साथ ही खरीददारी के कारण आई है। वहीं गत दिवस बाजार में भारी गिरावट आई थी। आज सुबह भी बाजार की कमजोर शुरुआत हुई पर कुछ समय बाद ही भारती एयरटेल, लार्सन एंड टुबो और आई शेयरों में आई तेजी से बाजार ऊपर आ गया। बीएसई सेंसेक्स के 72,497.19 के निचो स्तर तक पहुंचने के बाद बाजार में आज बढ़त आई। इंग्र-डे ट्रेड कारोबार के दौरान बीएसई सेंसेक्स 73,364.30 के उच्च स्तर तक पहुंचा। इसी के साथ ही तीस शेयरों वाला सेंसेक्स 335.39 अंक की तेजी दर्ज करते हुए 73,097.28 पर बंद हुआ। इसी

प्रकार पचास शेयरों वाला एनएसई निफ्टी भी 148.95 अंक बढ़कर 22,146.65 पर बंद हुआ। यह इंट्रा डे कारोबार के दौरान 21,918 के निचले और 22,205 के शीर्ष स्तर पर पहुंचा था।

आज अदाणी एंटरप्राइजेज , अदाणी पोर्ट्स , हिंडाल्को , हीरो मोटोकॉर्प और ओएनजीसी के शेयर सबसे अधिक उछाल वाले शेयरों में शामिल रहे। इसके अलावा एचसीएल टेक, कोल इंडिया और भारती एयरटेल के शेयरों में भी उछाल आया। वहीं दूसरी ओर एक्सिस बैंक, इंडसइंड बैंक , बजाज फाइनेंस, जेएसडब्लू स्टील और स्टेट बैंक ऑफ इंडिया (एसबीआईएन) के शेयरों में आजा सबसे ज्यादा गिरावट दर्ज की गयी। व्यापक सूचकांकों में देखा जाए तो बीएसई मिडकैप 2.3 फीसदी ऊपर आये जबकि



समालंकेप 3.1 फीसदी बढ़े। इसी प्रकार , अन्य शेयरों के अलावा रेलवे के शेयरों में भी बढ़त दर्ज की गयी। बीएसई पीएसयू और सीपीएसई सूचकांकों में 3 फीसदी तक की तेजी रही। भारतीय रेल के शेयर भी 13 फीसदी से ज्यादा बढ़त पर बंद हुए। इसी प्रकार आईआरकॉन 12 फीसदी से ज्यादा और टेक्समाकोल रेल 16 फीसदी से

ज्यादा बढ़कर बंद हुए हैं। विदेशी संस्थागत निवेशकों ने बुधवार को 4,595.06 करोड़ रुपये की इकित्री बेची। एशियाई बाजारों में, सियोल और टोक्यो टोक्यो के शेयर बढ़त के साथ बंद हुए जबकि शंघाई और हांगकांग के शेयर नीचे आये हैं। दूसरी ओर यूरोपीय बाजार में तेजी रही। अमेरिकी बाजार में मिश्रित रख रहा।

थोक मुद्रास्फीति फरवरी में घटकर 0.2 प्रतिशत पर

नई दिल्ली ।

थोक मूल्य सूचकांक (डब्ल्यूपीआई) आधारित मुद्रास्फीति फरवरी में घटकर 0.2 प्रतिशत हो गई, जो उससे पिछले महीने में 0.27 प्रतिशत थी। डब्ल्यूपीआई मुद्रास्फीति अप्रैल से अक्टूबर तक नकारात्मक थी और नवंबर में 0.26 प्रतिशत पर सकारात्मक हो गई थी। वाणिज्य एवं उद्योग मंत्रालय ने कहा कि अखिल भारतीय थोक मूल्य सूचकांक (डब्ल्यूपीआई) संख्या पर आधारित मुद्रास्फीति की वार्षिक दर फरवरी, 2024 के महीने के लिए 0.20 प्रतिशत है, जो फरवरी, 2023 से अधिक है। आंकड़ों के अनुसार फरवरी में खाद्य मुद्रास्फीति जनवरी के 6.85 प्रतिशत से मामूली बढ़कर 6.95 प्रतिशत हो गई। सब्जियों की महंगाई दर जनवरी के 19.71 से बढ़कर फरवरी में 19.78 फीसदी रही। दालों की थोक महंगाई दर फरवरी में 18.48 फीसदी रही, जो जनवरी में 16.06 फीसदी थी।



वनप्लास नोर्ड सीई 4 की लॉन्चिंग के लिए टीजर जारी

- तीन कैमरों के साथ मिलेगा पावरफुल प्रोसेसर



नई दिल्ली । चीनी कंपनी ने वनप्लस नोर्ड सीई 4 की लॉन्चिंग के लिए टीजर जारी किया है। वनप्लस नोर्ड सीई 3 5जी को स्नैपड्रेगन 782जी प्रोसेसर के साथ पिछले साल जून में पेश किया गया था। वनप्लस नोर्ड सीई 4 की बिक्री अगले महीने से शुरू होगी। पिछले मॉडल की ही तरह नया फोन भी क्लार्कॉम स्नैपड्रेगन प्रोसेसर पर ही चलेगा। कंपनी ने नए फोन के आने की जानकारी सोशल मीडिया चैनल्स और ई-कॉमर्स साइट अमेजन के जरिए दी है। जारी टीजर के मुताबिक ये फोन दो कलर ऑप्शन में आएगा। वनप्लस नोर्ड सीई 4 को 1 अप्रैल को भारत में लॉन्च किया जाएगा। फोन की लॉन्चिंग 6~30पीएम आईएसटी को की जाएगी। वनस्प इंडिया वेबसाइट में जारी एक माइक्रोसाइट और अमेजन पर जारी टीजर में फोन के डिजाइन और मेजर स्पेसिफिकेशन्स को देखा जा सकता है।

इच्छुक ग्राहक वेबसाइट पर जाकर नॉटिफाय भी बटन पर क्लिक कर सकते हैं। इससे लॉन्च के बारे में अपडेट यूजर्स को मिल जाएगा।जारी टीजर के मुताबिक ये

फोन ब्लैक और ग्रीन कलर ऑप्शन में आएगा। लीक्स के हवाले से बात करें तो वनप्लस नोर्ड सीई 4 में 6.7-इंच अमोलेड डिस्प्ले मिलेगा। वहीं, रियर में 50एमपी प्राइमरी कैमरा और एक 8एमपी का कैमरा मिलेगा। वहीं, फोन के फट में 16एमपी का कैमरा सेल्फी के लिए मौजूद होगा। वनप्लस नोर्ड सीई 3 5जी अभी मार्केट में 24,999 रुपये में उपलब्ध है।

इस कीमत में ग्राहकों को फोन का 8जीबी + 128जीबी वेरिएंट मिलता है। ये फोन क्लार्कॉम स्नैपड्रेगन 782जी प्रोसेसर, 6.7-इंच फुल-एचडी+ (1,080 गुणा 2,412 पिक्सल) फलूईड अमोलेड डिस्प्ले और 50एमपी प्राइमरी कैमरा जैसे फीचर्स मिलते हैं।फोन को लेकर कंफर्म किया गया है कि ये फोन 4 एनएम क्लार्कॉम स्नैपड्रेगन 7 जेन 3 प्रोसेसर के साथ आएगा। इस फोन के रियर में एलईडी फ्लैश के साथ डुअल कैमरा सैटअप मिलेगा। इसके टॉप फ्रेम में एक माइक्रोफोन और आईआर ब्लास्टर मिल सकता है।



आरबीआई ने दो बैंकों पर लगाया भारी जुर्माना

मुंबई । भारतीय रिजर्व बैंक (आरबीआई) ने कुछ नियामकीय मानदंडों का पालन नहीं करने को लेकर बैंक ऑफ इंडिया पर 1.4 करोड़ रुपए का जुर्माना लगाया है। रिजर्व बैंक ने कुछ निर्देशों का अनुपालन नहीं करने के लिए निजी क्षेत्र के बंधन बैंक पर भी 29.55 लाख रुपए का जुर्माना लगाया है। बैंक ऑफ इंडिया पर जुर्माना जमा पर ब्याज दर, बैंकों में ग्राहक सेवा, कर्ज पर ब्याज दर और क्रेडिट सूचना कंपनी नियम, 2006 के प्रावधानों के उल्लंघन से संबंधित रिजर्व बैंक के निर्देशों का पालन नहीं करने के लिए लगाया गया है। इस बीच रिजर्व बैंक ने यह भी कहा कि इंडोस्टार कैपिटल फाइनेंस लिमिटेड पर एनबीएफसी (रिजर्व बैंक) दिशा-निर्देश, 2016 में धोखाधड़ी की गिरानी और केवाईसी निर्देशों के कुछ प्रावधानों का अनुपालन नहीं करने पर 13.60 लाख रुपए का जुर्माना लगाया गया है। रिजर्व बैंक ने कहा कि सभी मामलों में नियामक अनुपालन में कमियों के लिए जुर्माना लगाया गया है। इसका उद्देश्य संस्थाओं द्वारा अपने ग्राहकों के साथ किए गए किसी भी लेनदेन या समझौते की वैधता को प्रभावित करना नहीं है।

म्यूचुअल फंड की केवायसी के लिए 31 मार्च तक है समय



नई दिल्ली । म्यूचुअल फंड निवेशकों के लिए एक जरूरी खबर है। दरअसल, अगर आपने अभी तक अपने म्यूचुअल फंड की केवाईसी नहीं कराई है तो जल्द करा लें। इसकी केवासी अपडेट कराने की आखिरी तारीख 31 मार्च है। केवायसी कराने के लिए आपको जरूरी दस्तावेजों की जरूरत होगी। रजिस्ट्रार के फिनेटेक और सीएएमएस द्वारा वितरकों को भेजे गए सूचना के मुताबिक जिन म्यूचुअल फंड निवेशकों ने केवायसी के लिए बिल या बैंक स्टेटमेंट का उपयोग किया है, उन्हें 31 मार्च तक आधिकारिक तौर पर जरूरी दस्तावेजों के साथ अपने रिकॉर्ड को अपडेट करना होगा। आपको आधिकारिक जरूरी दस्तावेज में पासपोर्ट, आधार कार्ड, ड्राइविंग लाइसेंस, वोटर आईडी, नरंगा जॉब कार्ड और राष्ट्रीय जनसंख्या रजिस्टर या एनपीआर पत्र से केवायसी करना होगा। अगर आपने केंद्र या राज्य सरकारों द्वारा जारी पहचान पत्र, राजपत्रित अधिकारी द्वारा जारी पत्र, उपयोगिता बिल, संपत्ति या नगरपालिका टैक्स रसीद, बैंक खाता/छाक़र खाता विवरण और पेंशन या पारिवारिक पेंशन भुगतान आदेश जैसे दस्तावेज से केवाईसी किया है तो ये मान्य नहीं होगा।

अप्रैल से महंगा हो जाएगा टीवी खरीदना!

नई दिल्ली । टेली विजन का पैनल बनाने में उपयोगी ओपन सेल के भाव बढ़ने के कारण कंपनियां टीवी के दाम 10 फीसदी बढ़ाने की तैयारी कर रही हैं ताकि लागत का बोझ कुछ कम हो सके। महामारी के बाद से ही कंपनी को कीमतों में वृद्धि की समस्या का सामना करना पड़ रहा है और पिछले एक साल में ओपन सेल की कीमतें लगभग 30 प्रतिशत तक बढ़ गई हैं। यही देखकर टीवी पैनल बनाने वाली कंपनियां अप्रैल से दाम 10 फीसदी बढ़ाने की तैयारी में हैं। ओपन सेल टेलीविजन का प्रमुख हिस्सा होता है और उत्पादन पर होने वाले कुल खर्च में 60-65 फीसदी हिस्सेदारी इसी की होती है। इसका सबसे ज्यादा उत्पादन चीन की 4-5 कंपनियां करती हैं और ओपन सेल के दाम भी अपनी मर्जी से ही तय करती हैं। इसका दाम पिछले साल अगस्त में भी काफी बढ़ गया था लेकिन उत्पादक कंपनियों ने दाम घटाए तो इनमें कुछ नरमी आई थी।



— BUYING OR SELLING A PROPERTY?

LET'S WORK TOGETHER!

Buying or selling a property can be a stressful process if you don't have the right real estate agent. With 25 years of experience, you can rely on us to get you the best possible result.



CONTACT:

- ✉ INFO@PROPRELUXURYREALESTATE.COM
- ☎ +91 9871577057
- ♡ @PROPRELUXURYREALESTATE.COM